
וויל דער סאָוועטן-פאַרבאַנד קריג ? 


מלחמות פאַלן ניט אַרונטער, וי דער מן, פון הימל,. מלחמות ווערן 
געמאַכט פון מענטשן, פון מענטשן װאָס שטייען אויף דער שפּיץ פון מלוכות. 
ווען מאַכט אַ מלוכה מלחמה ? 


טאַװעטן-פאַרבאַנד דאַרף ניט קיין פרעמד לאַנד 


אַ מלוכה מאַכט מלחמה ווען איר לאַנד איז צו קליין און איר באַ" 
פעלקערונג צו גרויס פאַר אירע בירגער צו קענען פירן אַ באַקװעמען לעבן. 
דער דרוק פון דער באַפעלקערונג, די ענגשאַפט פון די בירגער, און זייער 
אומצופרידנחייט מיט זייער גורל, טרייבט די מלוכה צו גיין אין קריג און 
פּרובירן מיט גװאַלד פאַרנעמען פרעמדע לענדער, כדי צו האָבן מער פּלאַץ 
פאַר אירע בירגער. 

אַלע וועלן צוגעבן, אַז אין סאָװעטן-פאַרבאַנד איז אַזאַ דרוק פון דער - 
באַפעלקערונג ניט פאַראַן, קיינער װועט ניט זאָגן, אַז אין סאָװעטן-פאַרבאַנד 
הערשט אַזאַ ענגשאַפט, אַז די סאָװועטישע רעגירונג מוז גיין אין קריג צו 
פאַרכאַפּן פרעמדע לענדער, צו האָבן פּלאַץ פאַר אירע בירגער. דער 
סאַװועטן-פאַרבאַנד פאַרנעמט אין שטח אַרום אַ זעקסטל פון ערד-קונל, 
װאָסערע אַכט און אַ האַלב מיליאָן. קװאַדראַט מייל, באַלד דריי מאָל אַזױ 
פיל װי דער שטח פון די פאַראײיניקטע שטאַטן. אין סאָװעטן-פאַרבאַנד 
איז פאַראַן פּלאַץ פאַר נאָך הונדערטער מיליאָנען מענטשן. נאָר איין אַכטל 
פון דעם ביליאָן אַקער מעגלעכע אַגריקולטורעלע לאַנד ווערט הייגט באַי 
אַרבעט. ניט נאָר זיינען די געגנטן פון טיף ראַסײ, סיביר און צענטראַל- 
אַזיע ניט איבערבאַפּעלקערט, נאָר אַפּילו די מערב-טיילן פון סאָװעט" 
פאַרבאַנד, װי בעלאָרוסיע, אוקראַינע, די באַלטישע רעפּובליקן, און די 
מערב-געגנטן פון דער רוסישער סאָוועטישער רעפּובליק, האָבן גענוג 
פּלאַץ פאַר אַ גרויסן וואוקס פון דער באַפעלקערונג צוליב דעם װאָס די 
ערד ווערט באַאַרבעט מיט די מאָדערנסטע מיטלען און קען שפּײזן מער 
מענטשן, און ווייל די שטעט האָבן װאַקסנדיקע אינדוסטריען, װאָס שאַפן 
אַלץ מער אַרבעט פאַר מענטשן. 

דער סאָוועטן-פאַרבאַנד דאַרף ניט קיין פרעמדע לענדער. ער האָט 
גענוג אייגן לאַנד. 


טאַװעטן-פאַרבאַנד דאַרף ניט פרעמדע אוצרות 


מלוכות מאַכן מלחמה, ווען דאָס לאַנד װאָס זיי פאַרמעגן, װי גרויס עס 

זאָל ניט זיין, איז אָרעם אין נאַטור-אוצרות, אַנטהאַלט ניט קיין קוילן, 

אייזן, אויל און אַנדערע רויע מאַטעריאַלן, װאָס זיינען היינט צו טאָג נויטיק 

פאַר אַ מדינה צו אַנטװיקלען אַן אייגענע אינדוסטריע. גייט אַ מלוכה אין 

קריג צו פּרובירן פאַרכאַפּן טיילן פון דער וועלט, װאָס פאַרמאָגן יאָ אָט די 
אוצרות. די נויטיקייט אין רויע מאַטעריאַלן פאַר אינדוסטריע טרייבט 
אַמאָל אַ מלוכה צו גיין אין קריג, 

אַלע ווייסן, אַז דער סאָוועטן-פאַרבאַנד איז אפשר דאָס רייכסטע 
לאַנד אין נאַטור-אוצרות, װאָס פאַרמאָגט מינען פון יעדן מינעראַל װאָס 
מען ווייס. דער סאָװעטן-פאַרבאַנד איז די ערשטע מדינה אין דער פּראָ- 
דוקציע פון פּלאַטינום, די צווייטע אין רויען אייזן און גאָלד, די דריטע 
אין פּעטראָל (אויל), שטאָל און אַלומינום, די פערטע אין קוילן, און פאַר- 
נעמט אויך אַ הויכן אָרט אין ראַנג פון פּראָדוקציע פון צינק, קופּער, בליי, 
זילבער און אַנדערע מינעראַלן. קוילן-זאַפּאַסן פאַרמאָגט דער סאָוועטן- 
פאַרבאַנד איין מיט דריי פערטל טריליאָן און דערװאַרט אין 1950 צו פּראָ- 
דוצירן 250 מיליאָן טאָן אייזן-זאַפּאַסן -- זעכצן און אַ האַלבן ביליאָן 
טאָן און דערװאַרט אין 1950 צו פּראָדוצירן ניינצן און אַ האַלב מיליאָן טאָן 
רויען אייזן און פינף און צװאַנציק מיליאָן טאָן שטאָל. פון מאַנגאַניז 
באַזיצט דער סאָװעטן-פאַרבאַנד די גרעסטע רעזערוון אין דער װעלט; די 
נייע אויל-קװאַלן, װאָס מען האָט אַנטדעקט אין די לעצטע פינף יאָר, 
מאַכן פון קאַװוקאַז ניט מער וי אַ טייל פון דער נאַפט-אינדוסטריע -- אין 
0 וועט דער סאָװועטן-פאַרבאַנד פּראָדוצירן פינף און דרייסיק מיליאָן 
מעטרישע טאָן אויל. צו דעם האָט דער סאָװעטן-פאַרבאַנד גענוג אייגן 
האָלץ און װאַלד-פּראָדוקטן, אייגן קאַטן (באַוול), גומי, צוקער, װאָל, 

װאָס שייך רויע פּראָדוקטן, איז די פּראָבלעם פון סאָװעטן-פאַרבאַנד 
גיט וואו קריגט מען נאָך רויע מאַטעריאַלן, נאָר װוי געפינט מען װאָס 
גיכער די מיטלען, די מאַשינען און פאַבריקן, אױסצואַרבעטן די רױיע 
מאַטעריאַלן אין נויטיקע פּראָדוקטן, 1: 

עס קען דעריבער קיין רייד ניט זיין, אַז דער סאָװועטן-פאַרבאַנד זאָל 
וועלן גיין אין קריג, כדי צו פאַרכאַפּן נייע טעריטאָריעס און פון זיי באַ- 
קומען רויע מאַטעריאַלן פאַר אירע אינדוסטריען. 


סאָװעטן-פאַרבאַנד דאַרף זיך ניט ראַטעװען פון קריזיס 


אַ מלוכה גייט אַמאָל אין קריג ניט אַזױ נאָך עפּעס פון דרויסן, נאָר 
כדי זיך צו באַפרײיען פון אַ קריזיס אינעװײיניק אין לאַנד. עס פּאַסירט, אַז 
די עקאָנאָמישע לאַגע אין לאַנד איז אַזױ שלעכט, די אומצופרידנקייט פוֹן 
די מאַסן אַזױ שטאַרק, אַז די מלוכה קען זיך צו דעם קיין עצה ניט געבן. 
זי מוז זיך דעריבער אַװעקלאָזן אויף אַװאַנטורעס אין אױסלאַנד, אין אַ ‏ 
כלומרשט פּאַטריאָטישן קריג, און מיט דעם מאַכן אַן ענד צום. אינערלעכן 
קריזיס און אַ סוף צו איר קאָנפליקט מיט די מאַסן. די מלוכה מוז האָבן 
אַ קריג, כדי זיך צו האַלטן אין מאַכט און צו פאַרמיידן אַ גרויסע סאָציאַלע 
איבערקערעניש אין לאַנד, 

4 


| דער סאָוועטן-פאַרבאַנד איז דאָס איינציקע לאַנד אין דער ועלט, 
װאָס ווייס ניט פון עקאָנאָמישע קריזיסן. זינט ער האָט איינגעשטעלט אַ 
פּלאַנירטע װירטשאַפט, מיטן ערשטן פינף-יאָר-פּלאַן, איז ניט פאָרגעקומען 
קיין שום דעפּרעסיע אין דער עקאָנאָמיע אין לאַנד און ניט די מינדסטע. 

דערשיינונג פון אַרבעטלאָזיקײט, פאַרקערט, די עקאָנאָמיע האָט זיך גע" 
האַלטן כסדר אין אַנטװיקלען און אױיסשפּרײטן, און עס איז אַלעמאָל געווען 
מער אַרבעט וי אַרבעטער. 

ווען מיר נעמען די סאָוועטישע פּראָדוקציע פון לעצטן נאָרמאַלן יאָר 
פאַר דער אָקטאָבער -רעװאָלוציע, דאָס לעצטע יאָר פאַרן ערשטן וועלט- 
קריג (1913), און מיר פאַרגלייכן אים מיטן לעצטן נאָרמאַלן יאָר פאַרן 
צווייטן וועלט-קריג, 1938, זעען מיר, לויט דער אָפיציעלער סטאַטיסטיק, 
אַז אין סאָװעטן-פאַרבאַנד איז די פּראָדוקציע פאַר די פינף און צװאַנציק 
יאָר אויסגעװאַקסן ניין (9) מאָל אַזױ פיל, בעת אין די פאַראייניקטע שטאַטן 
איז עס געשטיגן אַרום אָנדערהאַלבן מאָל אַזױ פיל. און ווען מיר זאָגן 
פינף און צװאַנציק יאָר, איז עס דאָך נאָר לויטן קאַלענדאַר; פאַקטיש איז 
עס געווען נאָר צען יאָר, װאָרים די ערשטע צען יאָר זיינען דאָך אַװעק 
אין חורבן, אין קריג, אין בירגער-קריג און אינטערווענציע, און ערשט אין 
יאָר 1928 האָט די סאָוועטישע װירטשאַפט אָנגעיאָגט די פּראָדוקציע פוך . 
יאָר 1913. אין די יאָרן פון 1928 ביז 1941 איז די עקאָנאָמישע אַנטװיקלונג . 
פון לאַנד צוגעגאַנגען נאָך מיט אַ שנעלערן טעמפּ, פאַר דער צייט, איז די 
פּראָדוקציע פון געברויך-אַרטיקלען געשטיגן אויף אַ דריטל און די פּראָד 
דוקציע פון קאַפּיטאַלנע אַרטיקלען (מאַשינעס א. ד. גל.) געשטיגן אויף 
אַ העלפט. דער דורכשניטלעכער פאַרדינסט פון אַרבעטער איז אַרױף 
דרייסיק פּראָצענט און אויף אַזױ פיל איז אויך געװאַקסן דער בודזשעט 
פאַר קולטורעלע און סאָציאַלע באַדינונגען פון פאָלק. 

עס קען דעריבער ניט זיין קיין רייד פון אַן עקאָנאָמישן קריזיס אין 
סאָוועטן-פּאַרבאַנד, װאָס זאָל טרייבן זיין מלוכה צו גיין אין קריג. און די 
לאָיאַליטעט פון די סאָוועטישע מאַסן צו זייער סאָוועטישער רעגירונג 
האָט זיך אַרױסגעװיזן אַזױ קלאָר בעתן קריג, אַז עס קען מער אין דעם 
קיינער ניט צוייפלען. די נאַציס האָבן געהאַלטן אָקופּירט 580,000 
קװאַדראַט מייל פון סאָװעטן-פאַרבאַנד מיט אַ באַפעלקערונג פון אַכט און 
אַכציק מיליאָן מענטשן, און דאָך איז די נאַציס בשום אופן ניט געלונגען 
אויפצושטעלן אַ קוויזלינג-רעגירונג כאָטש פון קלענסטן פאַרנעש אויפן 
סאָוװועטישן באָדן,. מען קען נאַטירלעך ניט זאָגן אַז אַלע מענטשן אין 
סאָװעטן-פאַרבאַנד זיינען צופרידן מיט זייער לאַגע, װאָס איז היינט, נאָכן 
שרעקלעכן חורבן פון קריג, באַזונדערס שווער. אָבער זי ווייסן צוויי זאַכן : 
זיי ווייסן פון װאַנען די שווערקייט פון זייער לאַגע קומט און זיי ווייסְן וויי 
אַזױ די לאַגע זייערע קען פאַרבעסערט ווערן. זיי ווייסן, אַז זייער רעגירונג, 

דורך איר פּלאַנירונג, פירט זיי כסדר צו אַלץ אַ בעסערער לאַגע, און זי 
גייען מיט זייער רעגירונג, דורכן פּלאַן, צו אַ בעסערער צוקונפט, 

אַפילו דער גרעסטער שונא פון סאָװעטן-פאַרבאַנד װעט ניט זאָגו, אַז 
די סאָוועטישע רעגירונג איז אַזױ שװאַך אויף די פיס, אַז זי מוז האָבן אַ 
קריג כדי זיך צו האַלטן אין מאַכט, 


גענוג אורזאך ניט צו װעלן קיין קריג 


אויב עס זיינען ניטאָ קיין אורזאַך פאַר װאָס דער סאָוועטן-פאַרבאַנד 
זאָל יאַ וועלן גיין אין קריג, זיינען דאָ גענוג אורזאַכן פאַר װאָס ער זאָל ניט 
וועלן גיין אין קריג, : 

די גאַנצע אויסערלעכע פּאָליטיק פון סאָװעטן-פאַרבאַנד זינט זיין 
פאָרמירונג, און באַזונדערס זינט דעם אויטקום פון פאַשיזם, איז געווען גע- 
ווענדט צוֹ דעם איין ציל פון פרידן. דער סאַוועטן-פאַרבאַנד האָט איינגעזען 
פון אָנהויב אָן, און באַצזײיטנס געװאָרנט די אַנדערע מלוכות פון דער וועלט, 
אַז ,שלום איז אומצעטיילבאַר? -- די וװעלט איז היינט אַזױ געבויט, אַז 
מען קען מער ניט האָבן מלחמה אין איין טייל פון דער װועלט און שלום 
אין אַ צווייטן. פריער אָדער שפּעטער מוז די מלחמה אַרינציען אין זיך 
אַלע מדינות פון דער וועלט. אוֹן דעו סאָװועטן-פאַרבאַנד האָט אַזױ אומ- 
דערמידלעך געאַרבעט פאַר שלום אויף דער וועלט, ווייל ער האָט געװאָלט 
שלום פאַר זיך. עֶר האָט געװאָלט שלום, ווייל ער האָט געדאַרפט שלום, 
געמוזט האָבן שלום, כדי צו קענען אויפבויען די סאָציאַליסטישע געזעל- 
שאַפט, װאָס ער האָט זיך פאַרנומען צו בויען, כדי פולשטענדיק צו אינ- 
דוסטריאַליזירן דאָס לאַנד און אויפהויבן דעם סטאַנדאַרד פון לעבן פון 
די מאָסן, 

באַזונדערס נויטיקט זיך אין שלום דער סאַװועטן-פאַרבאַנד היינט, נאָכן 
שרעקלעכן חורבן װאָס די נאַציס האָבן אָנגעמאַכט איבערן גרעסטן טייל 
פון די מערב- און דרום-געגנטן פון לאַנד, 

קיין לאַנד, איינגעשלאָסן פּױלן, האָט נאָך ניט דערליטן אַזױ פיל 
פאַרװויסטונג ווי דער סאָװעטן-פאַרבאַנד, קיין פאָלק, אויסער דעם אידישן 
פאָלק, האָט ניט פאַרלוירן אַזױ פיל מענטשלעכע קרבנות, װוי די פעלקער 
פון סאָװעטן-פאַרבאַנד. עס װעט נאָך לאַנג געדויערן ביז אָט דער חורבן 
וועט אָפּגעבױט ווערן, לאַנגע יאָרן װעט עס געדויערן -- פאַרװאָס זאָל 
דער סאָװועטן-פאַרבאַנד װעלן שוין, גלייך, נאָך אַ קריג ? 

דירעקט אין קריג, האָט דער סאָװעטן-פאַרבאַנד פאַרלוירן זיבן מיליאָן 
מענטשן -- דאָס באַטרעפט מער װי צען מאָל אַזױ פיל וי די פאַרלוסטן 
פון אַמעריקע און ענגלאַנד צוזאַמען אויף ביידע פראָנטן, אין אײיראָפּע און . 
אין אַזיע. מיליאַנען סאָוועטישע בירגער זיינען פאַרשלעפּט געװאָרן פאַר 
שקלאַפן אין דייטשלאַנד, צווישן זיי אַפילו קינדער פון פערצן יאָר, און 

פון זי זיינען ריזיקע צאָלן פאַרשוואונדן. װעדליק אַ דאָקומענט, װאָס מען 
האָט געלייענט אין נירענבערג, האָבן די דייטשן געגעבן די רוסישע שקלאַפן 
נאָר אַזױ פיל צום עסן אַז עס זאָל זיי קוים דערהאַלטן ביים לעבן נאָר 
פאַר אַ געוויסער צייט. עס איז ניטאָ קיין סאָוועטישע פאַמיליע, װאָס האָט 
ניט פאַרלוירן אַ נאָעגטן מענטשן וי אַ קרבן אין קריג. 

דער מאַטעריעלער חורבן איז אויך גענוג שרעקלעך: זעקס מיליאָן 
הייזער צעשטערט מיט פינף און צװאַנציק מיליאָן מענטשן אָן אַ דאַך איבערן 
קאָפּ, זיבעציק טויזנט דערפער פאַרברענט, פון וועלכע נאָר אַ קוימען. 
און אַביסל אַש איז געבליבן וי אַ סימן; טוױזנט זיבן הונדערט שטעט 
איבערגעלאָזט חרוב ומוחרב ; חרוב, אומגעבראַכט און אַװעקגעשלעפּט קיין 
דײיטשלאַנז זיינען געווען אַכט און ניינציק טויזנט קאַלװירטן, דריי טויזנט ‏ 
מאַשין:טראַקטאָר סטאַנציעס, זיבן מיליאָן פערד, זיבעצן מיליאָן בהמות, 
צװאַנציק מיליאָן חזירים, זיבן און צװאַנציק מיליאָן שעפּסן און ציגן, צַוויי 
און דרייסיק טויזנט פאַבריקן, צוויי, הונדערט און ניין און דרייסיק טויזנט 
עלעקטרישע מאָטאָרן, הונדערְט און פינף און זיבעציק טויזנט מאַשין- 
שניידנדיקע אַפּאַראַטן --- 

אָט די ציפערן, און אַ ריי אַנדערע װאָס איך װאָלט געקענט אָנגעבן, 
קענען אָבער ניט געבן אַ געהעריקע פּאָרשטעלונג פון דער שרעקלעכקייט 
פון חורבן. איר דאַרפט דאָרטן זיין אַלײן און זען מיט די אייגענע אויגן 
שטאָט נאָך שטאָט חרוב און וויסט, נאָר ווענט פון הייזער, נאָר הורבעס 
שטיין און ציגל וואו אַמאָל געווען גאָסן, נאָר אַש און שטויב מיט צעדרייטן 
אייזן וואו אַמאָל אַ פאַבריק, נאָר הורבעס מיסט, וואו אַמאָל געווען אַ ביב- 
ליאָטעק, אַ שול, אַ קלוב -- 

מען דאַרף זיין גערירט פון זינען צו זאָגן, אַז דער סאָװועטן-פאַרבאַנד 
וויל היינט קריג, צי איז גרייט לייכטזיניק צו ריזיקירן מיט אַ קריג, 


האָט דער סאָוועטןפאַרבאַנד פאַרכאַפּט 
פרעמדע לענדער ? 


דעם זיבעטן מאַי, 1945, ווען די דייטשן האָבן זיך אונטערגעגעבן, 
האָט די רויטע אַרמײ געהאַלטן פאַרנומען דעם גרעסטן טייל פון אײיראָפּע ; 
פינלאַנד, פּױלן, טשעכאָסלאָװאַקיע, אונגאַרן, יוגאָסלאַװיע, בולגאַריע, 
עסטרייך, ביי צוויי דריטל דײיטשלאַנד, 

גאַנץ מזרח, דרום און צענטראַל אײיראָפּע זיינען געלעגן אין סאָוועטישע 
הענט -- האָט דער סאָװעטן-פאַרבאַנד פאַרכאַפּט עפּעס אַ טייל פון די 
לענדער, װאָס ער האָט פאַרנומען אין קריג ? האָט דער סאָוועטן-פאַרבאַנד 
פאַרנומען עפעס לאַנד, װאָס האָט ניט געהערט צו אים ? 

פאַרלױרן לאַנד, ניט געוואונען . 


מען. הערט לעצטנס אַזױ פיל פון דעם ,דרוק", פון דער ,אױיסשפּרײ- 
טונג? פון סאָװועטן-פאַרבאַנד, אַז עס איז כדאי אַ קוק צו טאָן אויף דער 
געאָגראַפּיע פון סאָװעטן-פאַרבאַנד און זען די ענדערונגען װאָס זיינען אין 
דעם פאָרגעקומען אין די לעצטע דרייסיק יאָר. 

צווישן 1917 און 1947, אין די דרייסיק יאָר װאָס איז אַוועק פון דער 
אָקטאָבער-רעװאָלוציע ביז דעם היינטיקן טאָג, איז די בריטישע אימפּעריע 
פאַרגרעסערט געװאָרן מיט אָנדערהאַלבן מיליאָן קװאַדראַט מייל, און די 
פראַנצויזישע אימפּעריע, ניט געקוקט אויף אירע פאַרלוסטן אין סיריע, 
איז אויך היינט מיט 600 טויזנט קװאַדראַט מייל גרעסער. פאַרגלייכט דעם 
שטח פון רוסלאַנד פון 1917 מיטן שטח פון היינטיקן סאָװועטן-פאַרבאַנד, 
שוין אַרײינגערעכנט אַלע צוקומען פון קריג, וװועט איר זען אַז דער 
היינטיקער סאָװועטן-פאַרבאַנד איז נאָך אַלץ מיט אַכציק טויזנט קװאַדראַט 
מייל קלענער פון אַלטן רוסלאַנד, : 

דאָס אַליין ווייזט ניט קיין גװאַלדיקע , אױיסשפּרײיטונג* פון סאָװעטן- 
פאַרבאַנד, : : 

אין דער אַנטי-סאָװעטישער פּרעסע װערט געמאַכט אַ גװאַלדיק- 
גרויסער צימעס וועגן די 250 טויזנט קװאַדראַט מייל, אויף וועלכע דער 
שטח פון סאָוועטן-פאַרבאַנד איז פאַרגרעסערט געװאָרן זינט דאָס יאָר 1929, 
לאָמיר אַנאַליזירן אָט דעם נייעם צוגאָב פון לאַנד, 

פון אָט די 250 טויזנט קװאַדראַט מייל געפינען זיך 82 טויזנט אין 
אַזיע, און אויך די האָבן חלילה ניט צו טאָן מיט ,פרעמדע" לענדער, וי 
אַװעקנעמען פּראָװוינצן פון כינע, למשל, וי ענגלאַנד האָט צוריק פאַר- 
נומען האָנג-קאָנג און גיט עס ניט אָפּ. פון די דאָזיקע 82 טויזנט קװואַדראַט 
מייל, זיינען 18 טויזנט דער צווייטער האַלבער אינזל פון סאַכאַלין און די 
קירילען-אינזלען, װאָס האָבן אַמאָל געהערט צו רוסלאַנד און יאַפּאַן האָט 
זיי פאַרכאַפּט בעת אינטערווענציע, און 64 טויזנט קװאַדראַט מייל אִיז די . 
פּראָװוינץ טאַנו-טואװאַ, אויף דער גרענעץ פון מאָנגאָליע, װואָס באַשטײט 
פון מאָנגאָלן וועלכע האָבן זיך אין 1911 באַפרייט פון כינע, און וועמען דער 
צאַריסטישער הענקער באַראָן פאָן אונגערן שטערנבערג האָט פאַרכאַפּט 
אין דער צייט פון דער אינטערווענציע און אויף זיי געהערשט מיט זיין 
באַנדע ווייסע גװאַרדײצעס, ביז די סאָוועטישע מאַכט האָט אים פון דאָרטן 
פאַרטריבן. קאַרגע צװאַנציק יאָר איז טאַנודטואװאַ אָפּגעװען אַ רעפּובליק 
אונטערן שוץ פון סאָװעטן-פאַרבאַנד. אין 1944 האָט דער פּאַרלאַמענט פון 
דער דאָזיקער רעפּובליק געבעטן דעם סאָװעטן-פאַרבאַנד אים אַרײנצונעמען 
פאַר אַ טייל פון סאָװעטן-פאַרבאַנד, כדי ער זאָל בעסער געזיכערט זיין 
קעגן אַן אָנפאַל פון שכנים און קענען באַקומען די מיטלען מיט װאָס צִו 
אַנטװיקלען דאָס לאַנד, : הי : 

דער װאָס ווייס די געשיכטע פון טאַנודטואװאַ, און איר לאַגע אין האַרצן 
פון אַזיע, וועט אין איר איבערגאַנג פון אַ פּראָטעקטאָראַט צו אַן אינ- 
טעגראַלן טייל פון סאָװעטן-פאַרבאַנד קיין סאָוועטישן אימפּעריאַליזם 
ניט זצף / : 


סאַװועטיש לאַנד צוריק באַקומען 


פון די װאָסערע 178 טויזנט קװואַדראַט מייל אין אײיראָפּע, געפינען זיך 
4 טויזנט קװאַדראַט מייל לאַנד, װאָס זיינען געווען אַ טייל פון רוסלאַנד 
און װאָס יעדער אָביעקטיווער מענטש װעט צוגעבן, אַז זיי דאַרפן געהערן 
צום סאָװועטן-פאַרבאַנד,. / 

למשל, די 19 טויזנט קװאַדראַט מייל -- בעסאַראַביע. עס איז נאָך 
פאַר אונזער אַלעמענס געדענקען װי בעסאַראַביע איז געווען אַ טייל פון 
רוסלאַנד, אַן אָרגאַנישער חלק פון דער מאָלדאַװישער פּראָװינץ, װאָס האָט 
מיט רומעניע קיין שום שייכות ניט, און װאָס רוסלאַנד האָט אַועקגענומען 
פון טערקיי איידער עס איז געווען אַ. רומעניע. ווען רומעניע האָט פאַר- 
נומען בעסאַראַביע אין דער צייט פון דער אינטערווענציע אין רוסלאַנד, 
נאָכן ערשטן וועלט-קריג, בעת רומעניע האָט מיט איין מאָל פאַרטאָפּלט איר 
שטח, האָבן זיך דאָרְטן געפונען, אַפּילו לויט די רומענישע ציפערן אַ 
מיליאָן ,/בעסאַראַבישע אוקראַינער*, אויסער רוסישע אידן, די סאָוועטישע 
מלוכה האָט קיינמאָל ניט אָנערקענט די גזלה פון בעסאַראַביע, זי האָט נאָר 
ניט געװאָלט ריזיקירן מיט אַ וועלט-קרדיג דורכן אָפּנעמען בעסאַראַביע 
מיט גװאַלד, 

אַצינד האָט דער סאָװעטן-פאַרבאַנד צוריקגענומען בעסאַראַביע -- 
איז דאָס אימפּעריאַליזם ? 

אָדער די 623 טױיזנט קװאַדראַט מייל פון די מערב-געגנטן פון אוקראַינע 
און בעלאָרוסיע, װאָס האָבן דורך די צװאַנציק יאָר פאַרן קריג געהערט צו 
פּוילן. די פּױלישע פאַשיסטן מאַכן אַ גװאַלד, אַז דער סאָוועטן-פאַרבאַנד 
האָט אַוועקגעריסן באַלד אַ העלפט פון פּױילן, אָבער אָט די זעלבע פּוילישע 
פאַשיסטן האַלטן דאָך אויך, אַז קיעוו און אָדעס דאַרפן אויך געהערן צו 
פּוילן ! װאָס איז דער אמת וועגן יענע טיילן פון פאַר-מלחמהדיקן פּוילן 
װאָס זיינען אַריבער צום סאָוועטן-פאַרבאַנד ? 


נייע סאַָװעטיש-פּוילישע גרענעץ 


די סאָװעטיש-פּוױלישע גרענעץ היינט צו טאָג גייט נאָך די אַזױ- 
גערופענע קוירזאָן-ליניע, מיט אויסבעסערונגען לטובת פּױלן, אָט די 
גרענעץ-ליניע איז אויסגעאַרבעט געװאָרן פון די צוויי אויסלענדישע מיניס- 
טאָרן, ראָבערט לענסינג פון די פאַראייניקטע שטאַטן און לאָרד קוירזאָן 
פון ענגלאַנד, אָבער עס טראָגט דעם נאָמען פון לאָרד קוירזאָן. די אויפ- 

גאַבע פון די צוויי מיניסטאָרן איז געווען אױיסצואַרבעטן די מזרח-גרענעצן 
פון דעם נייעם פּױלן, און זיי האָבן אויסגעלייגט די ,קוירזאָן-ליניע" אוימן 
סמך פוֹן דער נאַציאָנאַליטעט פון דער מאַיאָריטעט פון דער באַפעלקערונג. 
זיי האָבן די דאָזיקע גרענעץ פאַרגעשלאָגן די אַליאירטע דעם אַכטן 
דעצעמבער, 1919, און די אַליאירטע האָבן עס גוטגעהייסן, נאָר די פּאַליאַקן 
האָבן שוין דעמאָלט געהאַט גרויסע פאַנטאַזיעס פון אַ גרויסן פּױלן און 
די גרענעץ ניט אָנגענומען. שפּעטער, ביים סוף פון פּוֹילישן אָנפאַל אויפן 
סאָוועטן-פאַרבאַנד, אויף דעם ריגער שלום-אָפּמאַך,. ווען דער סאָוועטן- 
פאַרבאַנד איז געשטאַנען מיטן רוקן צו דער װאַנט, אין סאַמע פייער פון 
דער אינטערווענציע, האָט ער געמוזט נאָכגעבן די פּאָליאַקן און צושטימען 
צו די גרענעצן, װאָס די פּאָליאַקן האָבן געפאָדערט. עטלעכע מילאָן 
אוקראַינער און בעלאָרוסן זיינען אַריבער אונטער דער פּוילישער הערשאַפט, 
אין גרויסע שטחים לאַנד, וואו זיי זיינען געווען די מאַיאָריטעט. פּוילן האָט 
צוגעזאָגט זיי צו געבן פולע אױיטאָנאָמיע, אָבער זי האָט איר װאָרט ניט 
געהאַלטן, און מיט גװאַלד געפּרובירט זיי צו פּאָלאָניזירן, זיי אָפּטמאָל באַ- 
! האַנדלט ניט בעסער װי די אידן. 

לְאִיד דזשאָרדזש, וועלכער איז געווען ענגלישער פּרעמיער ווען מען 
האָט באַשטימט די גרענעצן פון פּוילן נאָכן ערשטן וועלט-קריג, האָט דעם 
8טן סעפּטעמבער, 1939, ווען די רויטע אַרמײ האָט אַרײנמאַרשירט אין 
פּוילישן אוקראַינע און בעלאָרוסיע, געשריבן צום פּוילישן אַמבאַסאַדאָר 
אין לאָנדאָן : , די רוסישש אַרמײען האָבן אַרײנמאַרשירט אין טעריטאָריעס, 
װאָס זיינען ניט פּויליש, און װאָס זיינען מיט גװאַלד אַנעקסירט געװאָרן צו 
פּוילן נאָכן גרויסן קריג קעגן שאַרפע פּראָטעסטן אין באַװאָפּנטן ווידער- 
שטאַנד פון די איינוואוינער. די איינוואוינער פון פּוױלישן אוקראַינע זיינען 
פון דער זעלבער ראַסע און רעדן די זעלבע שפּראַך וי זייערע שכנים אין 
דער אוקראינער רעפּובליק פון סאָװעטן-פאַרבאַנד.. בעלאָרוסיע איז 
אַנעקסירט געװאָרן צו פּוילן װי אַ רעזולטאָט פון אַ זיגרייכן קריג קעגן 
רוסלאַנד... עס װאָלט געווען קרימינעלע משוגעת צו באַטראַכטן דעם 
רוסישן מאַרש וי פון דער זעלבער קאַטעגאָריע וי דער דייטשער, כאָטש עס 
וואָלט זיך זייער אַרײנגעפּאַסט אין די היטלערישע פּלענער, מיר זאָלן אַזױ 

מיטן צוריקשטעלן די סאָוועטיש-פּױלישע גרענעץ צו דער ,קוירזאָן- 
ליניע", האָט דער סאָוועטן-פאַרבאַנד ניט געטאָן עפּעס אימפּעריאַליסטיש, 
נאָר פאַרקערט -- אָפּגערײניקט אַ שטיקל אימפּעריאַליזם. די אוקראַינער 
און בעלאָרוסן פון אונטערן פּױלישן יאָך זיינען היינט צוריק מיט זייער 
פאָלק אין זייער אייגענער רעפּובליק; און די נייע פּױלן איז אַ נאָרמאַלע 
עטנאָגראַפישע פּױילן, ניט וי זי איז געווען פאַרן קריג, מיט אַ דריטל פון 
איר באַפעלקערונג פון אַנדערע, ניט-פּוילישע פעלקער., 

די באַלטישע רעפּובליקן 


נאָך 62 טויזנט קװאַדראַט מייל באַשטײען פון די דריי באַלטישע 
רעפּובליקן: עסטאָניע, לאַטװיע און ליטע, וועלכע האָבן זיך אין יאָר 
0 אָנגעשלאָסן אין סאַװועטן-פאַרבאַנד. לאָמיר זען וויפיל , אימפּעריאַ- 
ליזם? שטעקט דערין. 

אָט די באַלטישע געגנטן זיינען קיײינמאָל, בין 1922, קיין באַזונדערע 
מלוכות ניט געווען. זי זיינען אין מיטלאַלטער ,קאָלאָניזירט* געװאָרן פון 
טעװטאָנישע ריטער, צו פאַרשפּרײטן קריסטנטום צװישן די דאָרטיקע 
געצנדינער -- דאָס הייסט: גערמאַנישע אַװאַנטוריסטן האָבן פאַרכאַפּט 
יענע געגנטן, פאַרשקלאַפט די דאָרטיקע פּויערים-באַפעלקערונג, און אויף 
זיי אַרויפגעצוואונגען אַ פעאָדאַלע אָרדענונג. ביז 1940 האָבן מיר אין די 
באַלטישע געגנטן געהאַט אַן אויבער:הערשנדיקן קלאַס פון גערמאַנישע 
באַראָנעזן מיט אַ פויערים-קלאָס פון אַ גאָר אַנדערער ראַסע און לשון. פאַר 
אַ צייט זיינען אָט די געגנטן געווען אונטער דער הערשאַפט פון שװועדן 
צײיטװוייליק אונטער פּױילן, און פאַר די לעצטע צוויי און אַ האַלב הונדערט 
יאָר אונטער רוסלאַנד. : 

די באַפעלקערונגען פון די דאָזיקע פּראָװינצן האָבן קיינמאָל ניט גע 
שטרעבט צו זיַין באַזונדערע מלוכות. אין די צייטן פון צאַר, האָבן די גער- 
מאַנישע באַראָנען געחלומט פון אַריבערשלעפּן די פּראָװינצן אונטער דער 
פּרייסישער הערשאַפט, און די מאַסן האָבן געשטרעבט צו אױײטאָנאָמיע 
אונטערן רוסישן אָדלער. לאַטישן האָבן זיך אָפט אויסגעצייכנט אין דער 
רעװאָלוציאָנערער באַװעגונג אין רוסלאַנד, און טייל פון זיי זיינען גע- 
גאַנגען צו דער צאַרישער תליה מיטן רוף: ;אַ פרייע לאַטװיע אין אַ 
פרייען רוסלאַנד!* -- ניט מיט קיין פאָדערונגען פון זעלבסטשטענדיקייט, 
װוי די פּוילישע אוֹן פינישע רעװאָלוציאָנערן האָבן געשטעלט. דער לאָנדאַ 
נער אינסטיטוט פאַר אינטערנאַציאָנאַלע ענינים -- ,ראָיאַל אינסטיטוט 
אָוו אינטערנעשאָנעל אַפעירס? --- װאָס גיט איבער דאָקומענטאַל די וועלט- 
פּאָליטישע פּאַסירונגען, האָט וועגן דעם געשריבן די פאָלגנדיקע ווערטער : 
;אין פרילינג פון 1917 האָבן קיינע פון די באַלטישע פּראָװינצן ניט גע- 
טראַכט. אָדער פאַרלאַנגט זיך אין גאַנצן אָפּצורײסן פון רוסלאַנד, כאָטש 
זיי האָבן זיכער זיך אָנגעכאַפּט אין דער געלעגנהייט צו פאָדערן אַ מאָס 
אויטאָנאָמיע און שטאַרק-נויטיקע רעפאָרמען." | 

דער געדאַנק פון באַזונדערע, זעלבסטשטענדיקע באַלטישע רעפּורַליקן 
איז אויפגעקומען אין די קעפּ פון די באַלטישע באַראָנען און די דייטשע 
אימפּעריאַליסטן, וועלכע האָבן צוזאַמען קאָנספּירירט פאַרן ערשטן וועלט- 
קריג, און קאָאָפּערירט בעת יענעם קריג. נאָכן קריג האָבן זיי געװאָלט 
רעאַליזירן יענע פּלענער אונטער דער פאָרמע פון כלומרשטער זעלבסט. 
שטענדיקייט. די אַליאירטע מלוכות, באַזונדערס אַמעריקע, זיינען געווען 

קעגן ;אָפּרײסן? די באַלטישע פּראָװוינצן פון רוסלאַנד. זיי האָבן צו דעם 
צוגעשטימט ערשט דעמאָלט, ווען זיי האָבן זיך איבערצייגט, אַז די באָל- 
שעוויקעס ועלן אַזױ גיך פון מאַכט ניט אַרױס, און מען מוז, ערשטנס,. 
פאַרשליסן זייער צוטריט צום באַלטישן ים, און צווייטנס, האָבן אַ שפּרינג- 
ברעט פון װאַנען זיי אָנצוגרייפן, ווען די צייט װועט קומען. און ערשט 
דעמאָלט איז דער געדאַנק געווען, אַז מיט דער צייט, ווען די באָלשעװיקעס 
וועלן אַרונטער, וועלן די באַלטישע פּראָװינצן צוריק אַריבער צו רוסלאַנד, 

אין יאָר 1919 האָט װאודראָו װילסאָנס סעקרעטערי אָװֹ סטעיט 
(אויסערן-מיניסטער) ראָבערט לענסינג דערקלערט, אַז דער אַמעריקאַנער 
שטאַנדפּונקט איז, ;אַז די באַלטישע פּראָװינצן, ליטע, לאַטװיע און עסטאָניע, 
זאָלן זיין אױטאָנאָמע שטאַטן אין אַ רוסישער קאָנפּעדעראַציע?. און אין 
יאָר 1922, ווען אַמעריקע האָט ענדלעך, אומװויליק, צוגעשטימט צום פּלאַן 
פון מאַכן די באַלטישע פּראָװינצן פאַר זעלבסטשטענדיקע מלוכות, האָט 
דער אַמעריקאַנער האַי'קאָמישאָנער אין ריגע, עװאַן יאָנג, געטרייסט פּרע- 
זידענט האַרדינגס סעקרעטערי אָװו סטעיט, טשאַדרלס עװאַנס יוז, מיט די 
ווערטער: ;עס איז ניט אומװאַרשיינלעך, אַז דורך דער ווירקונג פון די 
פונדאַמענטאַלע עקאָנאָמישע געזעצן, װעלן אָט די לענדער (די באַלטישע 
פּראָװוינצן) ווערן אַ טייל פון אַ פעדעראַלער רוסלאַנד, אָדער װעלן אויפ- 
האַלטן אױטאָנאָמישע מאַכט אָבער װעלן זיין פאַרבונדן מיט דער רוסישער 
רעגירונג דורך ענגע עקאָנאָמישע און פּאָליטישע פאַרשטענדיקונגען און 
אָפּמאַכן,.* סטעיט-סעקרעטערי יוז האָט דעמאָלט דערקלערט, אַז מיט דעם 
װאָס אַמעריקע אָנערקענט ,אין דער איצטיקער צייט* די רעגירונגען פון 
עסטאָניע, לאַטװיע און ליטע, זאָגט זי זידך ניט אָפּ פון איר שטעלונג קעגן 
דעם, אַז מען זאָל אויסנוצן די ,אומרואיקע" באַדינגונגען אין רוסלאַנד צו 
צעטיילן דאָס לאַנד,. ער האָט געהאַלטן, אַז מיטן ציײיטװײיליקן אָנערקענען 
די באַלטישע פּראָװינצן האָט אַמעריקע ניט אָפּגעװײכט פון דעם דאָזיקן 
פּרינציפּ. דער קוריאָז איז, אַז גראָד דער סאָוועטן-פאַרבאַנד,. וועלנדיק 
האָבן עפּעס אַ באַציאונג מיט דער קאַפּיטאַליסטישער וועלט, פון וועלכער 
ער איז געווען אַבסאָלוט אָפּגעשלאָסן, איז געווען די ערשטע מלוכה צו 
אָנערקענען די נייע באַלטישע מלוכות -- אין יאָר 1920, : 

די נבואה פון עװאַן יאָנג איז מקוים געװאָרן. די ,פונדאַמענטאַלע 
עקאָנאָמישע געזעצן" האָבן די באַלטישע לענדער צוריקגעבראַכט אין 
סאָוועטן-פאַרבאַנד,. : : 
: צװאַנציק יאָר האָבן זיך די דאָזיקע לענדער געװאַקלט אונטער די 
רעדער פון אַנגלאָ-פראַנצױיזישער פּאָליטישער און גערמאַנישער עקאָנאָמי- 
שער הערשאַפט. די װאָס האָבן געדינט די דייטשן בעתן ערשטן וועלט- 
קריג, װי קאַרליס אולמאַניס, אַנטאַנאַס סמעטאַנאַ, און אַפילו קאָנסטאַנטין 
פּאַעטס, זיינען געװאָרן די הערשער איבער די דאָזיקע לענדער און אויפ- 

געשטעלט פאַשיסטישע רעזשימען, פון וועלכע זייער פעלקער האָבן זיך 
באַפרייט ערשט אין זומער פון 1940, װוען דער סאַװעטן-פאַרבאַנד האָט, 
אין שאָטן פוֹן קריג, געפאָדערט, אַז די דאָזיקע פאַשיסטישע אוּן אינטרי- 
גאַנטיש אַנטי-סאָוועטישע רעגירונגען זאָלן געענדערט ווערן -- די פּאָדע- 
רונג איז געקומען אויפן גרונט, אַז זיי האָבן געבראָכן זייער אָפּמאַך מיטן 
סאָװועטן-פאַרבאַנד און אַרגאַניזירט אַ קאָאַליציע (צוזאַמען מיט פינלאַנד) 
קעגן טאַװועטן-פאַרבאַנד. די פאַשיסטישע קליקעס זיינען דעמאָלט אַרונטער 
פון מאַכט און נייע רעגירונגען זיינען אויפגעקומען. 

די נייע דעגירונגען זיינען אויפגעקומען אין דעמאָקראַטישע װאַלן, 
װאָס זייען שוין לאַנג אין די דאָזיקע לענדער ניט פאָרגעקומען, נאָך פרייער 
דיסקוסיע אין קאַמפּאַניעס, און זיינען באַשטאַנען פון פאַראייניקטע פאָלקס- 
פּראַנט עלעמענטן, אין וועלכע קאָמוניסטן זיינען געווען אַ גאָר קליינער 
באַשטאַנד-טײל. מיט אַ פֹּאָר חדשים שפּעטער, האָבן די נייע פּאַרלאַמענטן 
געשיקט אַ פּעטיציע צו דער סאָװעטן- רעגירונג, בעטנדיק אַריינגענומען 
צו ווערן װוי אױיטאַנאָמע רעפּובליקן אין סאָװועטן-פאַרבאַנד, : 

קוקנדיק צודיק אויף דער געשיכטע פון די באַלטישע לענדער און 
באַזונדערס אויף זייער שטאַנד זינט דער אָקטאָבער-רעװאָלוציע, קען מען 
ניט זאָגן, אַז דער סאָװעטן-פאַרבאַנד האָט פאַרכאַפּט אָט דעם טייל פון 
אײיראָפּע, נאָר אַז אַ טייל פון רוסלאַנד, װאָס עקאַנאָמיש און געשיכטלעך 
געהערט ער צו אים, איז צורייקגעקומען אין אַ פּראָצעס פון זעלבסט- 
באַפרייאונג פון זייערט מאָסן, : 

נאָך פיר טויזנט קװאַדראַט מייל דאַרף צוגערעכנט װוערױן צום סכום 
פון צוריקגעוואונען לאַנד אין אײיראָפּע -- דעם פיאָרד פּעטסאַמאָ, אָדער 
פּעטשענגא, װי עס האָט זיך גערופן אין רוסיש, און וואו עס געפינט זיך אַ 
ניט-פאַרפרוירענער האַפן אויפן דאַך פון אײראָפּע. אָט דעם פיאָרד האָט 
דעד סאַװועטן-פאַרבאַנד אָפּגעגעבן צו פינלאַנד ביים מאַכן שלום, נאָך דער 
פינלענדישער אינטערווענציע, אין 1922, 1 

אין סדיהכל בלייבכט אַלזאָ ניט מער װי איין און צװאַנציק טויזנט 
קװואַדראָט מייל, נאָר איין און צװאַנציק טויזנט, װאָס האָבן פריער ניט. 
געהערט צום סאַװעטן-פאַרבאַנד --- און לאָמיר זען, צי אַפילן דאָס חייסט 
אימפּעריאַליסטישע פאַרכאַפּערײ, 


קאַרטּאַטאָ-רוט,. קעניגסבטרג, קאַרעליע 


פון אָט די איין און צװאַנציק טויזנט קװאַדראַט מייל, זיינען פינף טויזנט 

פון קאַרפּאַטאָ-רוס, וואו אַ גאָר גרויסע מאַיאָריטעט, דאָס גאַנצע פּויערטום, 

איז באַשטאַנען פון אוקראַינער, װאָס הגם זיי האָבן דורך דער גאַנצער היס- 

טאָריע געלעבט אָפּגעשניטן פון די איבעריקע אוקראַינער -- פריער 

אונטערן טערקישן און דערנאָך אונטערן אונגאַרישן יאָךְ, און לעצטנס אונ- 

טער די טשעכן -- האָבן זיי דאָך אויפגעהיט זייער אוקראַינער באַוואוסטזיין . 
און אוקראַינער טראַדיציעס און לשון. מיט קאַרפּאַטאָירוס און מערב- 
אוקראַינע פון פּוילן אײינגעשלאָסן אין דער פאַראייניקטער סאָוועטישער 
אוקראַינער רעפּובליק, איז צום ערשטן מאָל דאָס אוקראַינישע פאָלק אין 
גאַנצן פאַראײיניקט אונטער איין אייגענער מאָן. 

קיינער װעט זיך ניט זעצן וויינען אויף די דריי טויזנט מייל פון פּרײסן, 
אַרום קעניגסבערג, װאָס דער סאָװועטן-פאַרבאַנד האָט פאַרנומען אויסצו" 
גלייכן זיין גרענעץ מיט אַ צוטריט צום ים, װאָס װאָלט צוליב דעם איבעך. 
געבן מזרח-פּרײסן צו פּוילן סיי װי ניט געקענט בלייבן ביי דייטשלאַנד, 
אָט די טייל גלייכט אויס די סאָװעטיש-פּולישע גרענעץ צום באַלטישן ים 
און גיט דעם סאָװועטן-פאַרבאַנד ענדלעך אַ אַ שטענדיק-אָפּענעם, װאַרעם- 
װואַסער-האַפן אויפן באַלטישן ים. 

וועגן די איבעריקע דרייצן טױיזנט מייל, פון דער פינלענדישער 
קאַרעליע, ביי לענינגראַד, דאַרף דאָ דאָס פאָלגענדע געזאָגט ווערן: פּראָ- 
פעסאָר פרעדעריק שומאַן האָט אין זיין בוך , סאָװיעט פּאליטיקס" געשריבן, 
אַז ווען דער סאָװעטן-פאַרבאַנד װאָלט ניט באַשטאַנען אויף זיין פאָדערונג 
צו פינלאַנד, װאָלט לענינגראַד געפאַלן אין װוינטער פון 1942:1941 און 
. דאָס װאָלט מעגלעך געפירט צום פאַרלירן דעם קריג. גאַנץ פינלאַנד פאַר- 
מאָגט אַזױ פיל מענטשן וי די איין שטאָט לענינגראַד, און מיט דעם װאָס 
די פינישע גרענעץ איז אַזױ נאָענט צו לענינגראַד, האַלט פינלאַנד, אָדער 
די מדינה װאָס קאָנטראָלירט פינלאַנד, אַ שטריק אַרום האַלז פון לענינגראַד, 
װאָס איז נאָךְ אויך אַ גרויסער אינדוסטריעלער נערוו-צענטער פון גאַנצן 
סאָוועטן-פאַרבאַנד. וויסנדיק, אַז עס קומט אַ גרויסער, שרעקלעכער קריג 
פאַרן סאָוועטן-פאַרבאַנד; און איינזעענדיק וי די נאַציס חברן זיך מיט די 
הערשער פון פינלאַנד, האָט די סאָוועטישע רעגירונג פאָרגעשלאָגן פינלאַנד 
אויסצובייטן אַרום עלף הונדערט מייל סטראַטעגישע פּונקטן ביי לענינגראַד 
פאַר דריי מאָל אַזױ פיל סאָװעטיש לאַנד ביי אַן אַנדער גרענעץ-פונקט. 
װאָלט פינלאַנד געווען אַ גוטע, ערלעכע שכנה, װאָלט זי אויף דעם אויסבייט 
(גלייך איינגעגאַנגען. פינלאַנד האָט אָבער געשטעקט איבער די אויערן אין 
אינטריגע און געהיימע אָפּרײדן מיט די נאַציס -- וי די שפּעטערדיקע 
פּראָצעסן אין העלסינגפאָרס האָבן באַװויזן---האָט זי זיף פון דעם אָפּגעזאָגט 

דער סכסוך האָט געפירט צו אַ קריג, װאָס ווען ער האָט זיך געענדיקט האָט 
מען אי אין אַמעריקע אי אין ענגלאַנד געשריבן, אַז ,די שלום-באַדינגונגען 

זיינען געווען זייער גרויסמוטיק פון סאַװעטן-פאַרבאַנד", אַ מילדקייט 
װאָס מען האָט אין א ויסלאַנד ניט דערװאַרט. 

אָבער פינלאַנד האָט ביי דעם ניט געװאָלט בלייבן. אירע פאַשיסטישע 
פירער האָבן געהאַט חלומות פון פאַרנעמען ניט נאָר גרויסע שטיקער פון 
סאָוועטן-פאַרבאַנד, נאָר אויך טיילן פון שװועדן און נאָרװעגיע. פינלאַנד 

איז מיטגעגאַנגען מיט די נאַציס אין קריג קעגן סאָװעטן-פאַרבאַנד און 
! זיך צוויי מאָל אָפּגעזאָגט. צו פאַרהאַנדלען וועגן אַ שלום מיטן סאָװועטן 
פאַרבאַנד, וי אַמעריקע און ענגלאַנד האָבן איר געבעטן. אירע סאָלדאַטן 
האָבן זיך אין סאָװועטן-פאַרבאַנד אויפגעפירט ניט בעסער װי די נאַציס. 
די , העראָלד-טריביון" פון ניו-יאָרק האָט דעם 7טן אָקטאָבער, 1942, גע-. 
שריבן : ,פינישע סאָלדאַטן אין רוסלאַנד באַדעקן זיך מיט שאַנד װי די 
דייטשע סאָלדאַטן, און אָפּטמאָל מער, וי אוממעגלעך דאָס זאָל ניט קלינגען. 
קאָנטאַקט מיט די נאַציס טויט אָפּ זייער ציוויליזאַציע...* : 

מאַנערהיים פון פינלאַנד האָט אין ראָמינטער, פּרײסן, אָפּגעהאַלטן 
קאָנפערענצן מיט ראַדזשיוױיל פון פּױלן און גאָמבאַס פון אונגאַרן, און די 
לאָנדאָנער ,טאַימס* האָט געשריבן, אַז אַפילו רומעניע און יאַפּאַן זיינען 
דאָ פאַרבונדן ,אין די חלומות פון דער צוקונפט". בעת דער סאָװועטן-פאַר. 
באַנד האָט פּראָטעסטירט, אין 9, -צוליב װאָס פינלאַנד באָפעסטיקט 
די אַלאַנד-אינזלען,. האָבן דייטשע גענעראַלן אינספּעקטירט די פינישע 
פעסטונגען, און דזשאָזעף באַרנס, דער קאָרעספּאָנדענס פון דער רעפּובלי" 
קאַנער צייטונג ,העראָלד-טריביון", האָט געקעיבלט פון מאָסקװע: פפאַרי 
שטייט זיך, פינלאַנד דאַרף ניט, און קען קיינמאָל ניט דאַרפן, די גרויסע 
לופט-פעלדער, װאָס זי בויט אויף דער סאָוועטישער גרענעץ און אויך ניט 
אַזױ פיל געפלאַסטערטע וועגן צו דער גרענעץ." 

אויפן נירענבערג-פּראָצעס איז באַװויזן געװאָרן, אַז אין דעם /באַר- 
באַראָסאַ- פּלאַן" (פּלאַן צו באַפּאַלן דעם סאָװועטן-פאַרבאַנד) האָבן די פיג" 
לענדער געהאַט אַ באַשטימטע פונקציע דורכצופירן: צו באַשיצן דעם 
צפונדיקן פליגל פון דער דייטשער אַרמײ. 

אונטער אַזױנע אומשטענדן איז עס ניט צו פאַרדענקען דעם סאָװועסן- 
פאָרבאַנד ווען ער האָט זיך נאָכן קריג געװאָלט גוט באַװאָרענען, אַז פינלאַנד 
זאָל ניט קענען דערשטיקן לענינגראַד, אַרײנגײענדיק אין אַ בונד מיט אַן 
אַנדער גרויסמאַכט קעגן סאָװועטן- פאַרבאַנד, 

אין פעברואַר 4, ווען דער סאָװעטן-פאַרבאַנד האָט פאָרגעשלאָגן 
שלום-באַדינגונגען צו פינלאַנד, האָט די לאָנדאָנער ,טאַימס* געשריבן אַז 
די באַדינגונגען זיינען ,איבערראַשנדיק מילד". און הגם פינלאַנד האָט זיך 
דעמאָלט אָפּגעזאָגט אָנצונעמען די באָדינגונגען און איר פּרעזידענט ריטי 
האָט אָנשטאָט דעם אונטערגעשריבן אַ נייעם אָפּמאַך מיט די נאַציס, איז 
אין סעפּטעמבער, ווען די פינלענדער האָבן זיך שוין אַליין געבעטן שלום, 
האָט זיי דער סאָװעטן-פֿאַרבאַנד געגעבן די זעלבע ,איבערראַשנדיק מילדע" 
באַדינגונגען װאָס אין פעברואַר -- ניט פאַרערגערט זיי וי אַ שטראָף פאַר 
! פירן ווייטער דעם קריג. 

נעמענדיק אין באַטראַכט אָט די אַלע אומשטענדן, װוי אויך די גרויס 
פון דער מדינה פינלאַנד, איז דער שטח פון די דרייצן טױזנט מייל ניט 

אַזאַ גװאַלדיקע עוולה. עס װעט אויך זיין צו רפואה פינלאַנד מיט דעם, װאָס 
זי יועט זיך מוזן פון היינט אָן אָפּזאָגן פון אַזעלכע מיליטערישע אַװאַנטורעס, 
מיט וועלכע זי האָט געלעבט די אַלע יאָרן זינט זי איז באַפרײט געװאָרן 
דורך דער אָקטאָבער:רעװאָלוציע. ' 

דער אויספיר מוז דעריבער זיין, אַז אין משך פון זיין עקזיסטענץ בבלל, 
האָט דער סאַװועטן-פאַרבאַנד פאַרלוירן לאַנד, ניט געוואונען, און אַז פון 
דעם שטח לאַנד, װאָס ער האָט אַצינד צוריקגעקראָגן, איז נאָר אַ קליינ- 
טשיקער טייל פון דעם אַזעלכע לאַנד װאָס האָט פריער צו אים ניט געהערט, 
סיי יורידיש און סיי עטנאָגראַפיש, און אויך פאַר דעם קליינטשיקן טייל אֵיז 
געווען גענוג גרונט און באַרעכטיקונג. 7 

דער סאָװעטן-פאַרבאַנד האָט קיין פרעמדע לענדער ניט פאַרכאַפּט, 


האָט דער סאָוועטן- פאַרבאַנד עקספּלואַטירט 
די לענדער, װאָס ער האָט אָקופירט? 


אַ גוטע מאָס פון דעם װאָס דער סאַװעטן-פאַרבאַנד איז אויסן מיט 
זיין וועלט-פּאָליטיק, צו װאָס ער צילט און װאָס ער יל דערגרייכן אין 
זיין באַציאונג צו פרעמדע פעלקער, איז װי ער האָט זיך אויפגעפירט און 
פירט זיך אויף אין די פרעמדע מדינות, װאָס ער האָט אָקופּירט בעתן קריג. 
וי האָט זיך דער סאָװועטן-פאַרבאַנד געהאַלטן אין פינלאַנד און אין פּױלן 
אין טשעכאָסלאַָװאַקיע און אין בולגאַריע, אין רומעניע און אין אונגאָרן ? 
עקספּלואַטירט ער די דאָזיקע לענדער וי אַן אימפּעריאַליסטישע מאַכט, 
ענגלאַנד, למשל, עקספּלואַטירט אירע קאַלאָניעס? פאַרשקלאַפט ער 
אונטערדריקט ער, וויל ער מיט גװאַלד אויף זיי אַריפצװוינגען אַ סאָרט 
רעגירונג און אן אַרט לעבן, װאָס די באַפעלקערונג און די לענדער וילן 
| עס ניט? 
אין פינלאַ נד 


מיר האָבן ערשט געזען וי פינלאַנד האָט זיך פאַרדינט ביים סאָוועטן- 
פאַרבאַנד, װוי האָט דער סאַװעטן-פאַרבאַנד באַהאַנדלט פינלאַנד נאָכן זיג? 

פינלאַנד איז ניט געווען אַקופּירט פון סאַװועטן-פאַרבאַנד, װוי איטאַליע 
און אַפילו גריכנלאַנד, למשל, זיינען געווען אַקופּירט פון אַמעריקע און 
ענגלאַנד. קיין מיליטערישע רעגירונג איז דאָרטן ניט געווען -- די רעגירונג 
איז גלייך אַריבער אין די הענט פון פינלענדער, װאָס האָבן ניט קאָאָפּערירט 
מיטן שונא. אין יולי 1945 האָט די ,העראַלדיטריביון" פון ניו- 
יאָרק באַריכטעט, אַז עס געפינען זיך ניט מער װי ,דריי הונדערט בא- 
װאָפנטע רוסן" אין גאַנצן פינלאַנד. אין אויגוסט 1945 זיינען פאָרגעקומען 
װאַלן אין פינלאַנד, האָט װעגן דעם די ניו-יאָרקער ,טאַימס? געשריבן: 

;די ערשטע פרייע פּאַרלאַמענטאַרישע װאַלן געהאַלטן אין' מלחמה. 
צעשטערטן אײראָפּע זינט היטלער האָט זיך אַרױסגעלאָזט איינצונעמען די 
וועלט... עס איז אַ צוזאָגנדיקער פּרעצעדענט פאַרן אָנװוענדן די אַטלאַנטישע 
און יאַלטאַ טשאַרטערס צום איבעריקן באַפרײטן אײראָפּע און צו די פריער- 
דיקע סאַטעליטן פון דער אַקס,* אין דעצעמבער 1945 האָט די ניו-דיאָרקער 
,טאַימס* באַריכטעט פון פינלאַנד, אַז {פינלאַנד איז היינט אַ מוסטער פון 
אַן אמת-זעלבסטשטענדיקער מדינה, װאָס ליגט אויף דער גרענעץ פון 
סאָוועטן-פאַרבאַנד,.. וי ווייט מען קען דערגיין, איז ניטאָ קיין שום רוסישע 
אַריינמישונג אין אירע אינערלעכע אָנגעלגענהייטן... אַפילו די ;רעפבטפ" 
פינלענדער גיבן צו, אַז די רוסן האָבן זיך אויפגעפירט קאָרעקט איבערן 
גאַנצן לאַנד.* דעם 223טן יולי, 1946, האָט די ניו-יאָרקער ;טאַימס* גע- 
בראַכט אַ ידיעה פון איר קאָרעספּאַנדענט, דזשאָרדזש אַקסעלסאָן, אַז ;די 
פרייהייט צו קריטיקירן איז, װוי מען קען אורטיילן פון דער פינלענדישער 
פּרעסע, צוריק איינגעשטעלט געװאָרן". דעם 10טן אויגוסט פון זעלבן יאָר 
האָט דער קאַרעספּאַנדענט פון דער ניו-יאָרקער ,העראָלד-טריביון" גע- 
קעיבלט פון העלסינגפאָרס: ,פינלאַנד האָט אַזױ פיל אמתע פרייהייט וי 
טשעכאַסלאָװאַקיע --- װאָס איז אַ סך. נִיטאָ קיין רוסישע סאָלדאַטן אין 
פינלאַנד, און די סאָועטישע קאַנטראָל-קאָמיסיע איז גאַנץ קליין און 
צוריקגעהאַלטן, פּראָדסאָװועטישע פּראָפּאַגאַנדע איז ניט גראָב און ניט 
פיל,.," ! 

אָפּגערעדט פון עקספּלואַטירן פינלאַנד פאַר זיינע אייגענע אינטערעסן, 
האָט דער סאַװעטן-פאַרבאַנד געשניטן די אָריגינעלע סומע פון רעפּאַראַציעס 
אין העלפט און איינגעגאַנגען אויף אַ האַנדל-אָפּמאַך מיט פינלאַנד, װאָס 
העלפט אָפּצובוען דאָס לאַנד דורך דער מעגלעכקײט פון פולער באַ 
שעפטיקונג, : 


אין פוילן 


אַז די רויטע ארמיי איז אַריבער די נאַטירלעכע (קוירזאָן-ליניע) 
גרענעץ פון פּוילן, האָט די סאָוועטישע רעגירונג אַרױסגעגעבן אַ דער" 
קלערונג, אַז איר אַרמײ מאַכט אַצינד ,אַפּעראַציעס אויף דער טעריטאָריע 
פון אַ סואווערענעם, פריינטלעכן און אַליאירטן שטאַט", כדי צו קענען 
אַרױיסטרײבן די דייטשע אַרמײען און מעגלעך מאַכן דעם , אויפשטעל פון 
אַ זעלנסטשטענדיקן, שטאַרקן און דעמאָקראַטישן פוילן?. און דערצו האָט 
די סאַוועטישע רעגירונג געגעבן אַ פאַרזיכערונג, אַז זי באַצװעקט גיט 
,צו פאַרנעמען אַ וועלכן עט איז טייל פון פּוילישע טעריטאָריע אָדער איינ- 
צופירן אַן ענדערונג אין דער סאָציאַלער סטרוקטור פון פּוילן", 

אָט דאָס איז געווען פון אָנהױיב-אָן די פּאָליטיק פון סאָװעטן-פאַרבאַנד 
צו פּוילן : אַנערקענען פּוילן וי אַ זעלבסטשטענדיקן סואווערענעם שטאַט, 

ניט פאַרנעמען קיין פּױליש לאַנד אָדער זיך מישן אין אינערלעכע אָנ- 
געלעגנהייטן צו ענדערן די סאָציאַלע אָרדענונג, שאַפן די מעגלעכקייטן 
אויפצובויען אַ שטאַרקן דעמאָקראַטישן פּױלן אָט די פּאָליטיק האַלט 
דער סאָוועטן-פאַרבאַנד אָן ביזן היינטיקן טאָג, און קיינער קען ניט באַװוייזן 
אַז ער האָט אָט די שטעלונג געביטן, : 

אין אױגוסט 1944, ווען מיקאָלאַיטשיק, דעמאָלט דער פּרעמיער פון' 
דער פּוילישער גלות-רעגירונג אין לאָנדאָן, איז געווען ביי סטאַלינען אין 
מאָסקװע, האָט ער פאַרן אָפּפאָרן פון מאָסקװע דערקלערט, אַז ער פירט 
מיט זיך באַשטימטע פאָרשלאָגן פאַר אַ נייער פּױלישער רעגירונג און אַז 
;די רוסישע רעגירונג יל פולשטענדיקע אייניקייט פון גאַנצן פּוילישן 
פאָלק, אויסער אַזױנע פּאָליאַקן װאָס זיינען פּאַשיסטיש", ווען די סאָוועטישע 
רעגירונג האָט אָפּגעבראָכן מיט דער לאָנדאָנער פּוילישער גלות-רעגירונג 
(צוליב איר פאַרשפּרײטן דעם היטלערישן בלבול פון די צען טויזנט דער 
מארדעטע פּוילישע אָפיצערן), האָט סטאַלין תיכף ווידער פאַרזיכערט דער 
וועלט -- כדי מען זאָל דעם דאָזיקן ברוך ניט פאַלש אויסטייטשן -- אַז 
דער סאָװועטן-פאַרְבאַנד ,וויל זען אַ שטאַרקע און זעלבסטשטענדיקע פּױלן 
נאָכן זיג איבער היטלער דײיטשלאַנד", אין יאַלטאַ איז סטאַלין באַשטאַנען, 
אַז פּױלן זאָל באַקומען די אַלטע פּוילישע פּראָװינצן, װאָס זיינען געװאָרן 
מזרח-דײיטשלאַנד, ניט װי אַ פאַרגיטיקונג פאַר די פּראָוניצן װאָס זיינען 
אַריבער צום סאָװועטן-פאַרבאַנד, מחמת מיט דעם האָט מען פון פּױלן גאָר 
ניט אַװעקגענומען װאָס איז געווען אירס און דערפאַר איז דאָ ניט, שייך 
קיין פאַרגיטיקונג, נאָר ווייל פּוילן קומט די דאָזיקע אַלט-פּױלישע לענדער, 
אין מיטן איבערגעבן אָט די לענדער צו פּולן, װעט מען לייגן אַ באַזיס 
פאַר אַ שטענדיקן שלום אין אײיראָפּע דורך אַ בעסערן באַלאַנס צװישן 
דייטשלאַנד און אירע שכנים. דער סאָװוצטן-פאַרבאַנד האָט פּאָליטיש גע 
טאָן אַלץ װאָס ער האָט געקענט צו באַשאַפן אַ גרויסע, שטאַרקע, זעלבסט- 
שטענדיקע פּולן, און נאָך היינט שטייט ער מיט פּױלן אין קאַמף קעגן 
ענדערן די מערב-גרענעצן פון פּױילן, קעגן ענגלאַנד און אַמעריקע, און 
כאָטש דאָס שטעלט די דייטשן, פאַר וועמענס לאָיאַליטעט מען רייסט זיך 
שוין, קעגן סאָוועטן-פאַרבאַנד, : : 

אויך אין עקאָנאָמיע און אויפבוי פון לאַנד איז דער סאַװועטן-פאַרבאַנד 
געשטאַנען און שטייט היינט גרייט צו העלפן פּױלן, בעת די מערב-דעמאָ- 
קראַטיעס האָבן פּױלן ניט געװאָלט העלפן -- אויסער דער פאַרהעלטניס- 
| מעסיק מאָגערער הילף פון דער , אונראַ?. 

בעת ענגלאַנדד. האָט פאַרהאַלטן דאָס גאָלד פון דער פּוילישער רע- 
גירונג-קאַסע, דאָס גאָלד װאָס װאָלט געקענט פיל העלפן צו סטאַביליזירן 
די פּױלישע זלאָטע, און גערעכנט פּוילן געלט פאַר יעדער זאַך װאָס זי 
האָט אויסגעלייגט פאַר דער פּוילישער רעגירונג און אַפילו פאַר דער פּולי- 

שער אַרמײ, האָט סאָוועטן- פאַרבאַנד אָפּנעמעקט אַלע חובות פון פּױלן מיט 
דער באַמערקונג פון סטאַלינען, אַז דאָס געמיינזאַמע בלוט אין געמיינזאַמען 
קריג האָט די חובות אָפּגעװישט. סאָוועטישע ספּעציאַליסטן האָבן געהאָלפן 
פּוילן אָפּבױען די עלעקטרישע סטאַנציעס אין װאַרשע, מיט סאָוועטישע 
אַפּאַראַטן און טעכניקער איז צוריק-געבויט געװאָרן די פּוילישע ראַדיאָ 
סטאַנציע, און מיט סאָוועטישע מאַשינען האָט פּוױלן געקענט צוריק עפענען 
די קוילן-גרובן. דער סאָװעטן-פאַרבאַנד האָט געשיקט קיין פּױילן אין 
5 פופציק טויזנט בעילס קאַטן און װאָל, מיט װאָס אָנצוהױבן די פּױלישע ‏ 
טעקסטיל-אינדוסטריען, װוי אויך אַ היפּשע צאָל בהמות און איבער פערציק 
טויזנט טאָן זריעה פאַר תבואה, זיבן און פערציק טויזנט טאָן פּעטראָל- 
פּראָדוקטן און געזאָלין -- אַלץ אין װאָס דער סאָװועטן-פאַרבאַנד אַליין האָט 
זיך שטאַרק גענויטיקט. 

אין אַ רעדע צו די פּוילישע אַרבעטער, האָט דער מיניסטער פון עקאָי 
נאָמיע, מינץ, אויסגערעכנט אַ גאַנצע ריי טכענישע און מאַטעריעלע שטיצע 
פאַר דער פּױלישער אינדוסטריע, װאָס איז געקומען פון סאָװועטן-פאַרבאַנד, 
און אויסגעפירט, אַז ,אָן דער סאָוועטישער הילף װאָלט ניט מעגלעך געווען 
פאַר די פּוילישע אינדוסטריען אַזױ שנעל אָנצוהויבן צוריק צו פונקציאָ" 
נירן",. די האַנדלס-אָפּמאַכן צווישן סאָװועטן-פאַרבאַנד און פּוױלן העלפן 
שׂטעלן פּוילן אויף די פיס און אויפבויען איר עקאָנאָמיש. 

דאָס ווייזט ניט, אַז דער סאָװועטן-פאַרבאַנד זאָל וועלן עקספּלואַטירן 
אָדער אונטערדריקן פּױלן. 


אין אַנדערע לענדער 


אַן ענלעכע פּאָליטיק זעט מען אין די סאָוועטישע באַציאונגען מיט 
די אַנדערע לענדער. : 

צען טעג נאָך דעם װי די רויטע אַרמײ איז אַרײן אין בראַטיסלאַװואַ, 
טשעכאָסלאָװאַקיע, האָט דער רויטער קאָמאַנדיר איבערגעגעבן די רעגירונג 
פון דער פּראָװינץ אין די הענט פון סלאָװאַקן -- כאָטש קאָשיצע, װאָס איז 
דערביי, איז געווען אַ וויכטיקער צענטער פון דייטשן שפּיאָנאַזש און די 
מלחמה איז נאָך אָנגעגאַנגען. אין מאָראַװסקאַ אָסטראַװאַ און אין ברין האָט 
די רויטע אַרמײ פון אירע זאַפּאַסן געגעבן עסן די הונגעריקע באַפעלקערונג, 
אַבציק טויזנט טאָן תבואה, 700 טאָן צוקער, 275 טאָן זאַלץ. אין מאַי 1945 
האָט דער טשעכאָסלאָװאַקישער פּרעמיער געדאַנקט דער רױטער אַרמײ 
פאַר העלפן אויפשטעלן דעם. טראַנספּאָרט, װאָס די דייטשן האָבן חרוב 
געמאַכט. די רויטע אַרמײ האָט זיך גלייך צוריקגעצויגן פון טשעכאָי 
סלאָװואַקיע, און דער סאָוועטן-פאַרבאַנד איז מיט טשעכאָסלאַָװאַקיע דורב- 
געקומען אויפן פריינטלעכסטן אופן וועגן דעם דייטשן אייגנטום אין יענעם 
לאַנד, אין מאַי 1946 האָט דער סאָװועטן-פאַרבאַנד אַרײינגעשיקט קין 

טשעכאָסלאָווקיש דרייסיק טויזנט טאָן ווייץ. קיינער זאָגט ניט היינט, אַז 
דער סאָוועטן-פאַרבאַנד האָט באַעװולהט טשעכאָסלאָװאַקיע אָדער איבט אויס 
אַ דרוק אויף איר, 

ווייניקער וי אַ האַלב יאָר נאָכן ענד פון קריג, זיינען אין אונגאַרן 
דעמאָלט אונטער דער הערשאַפט פון דער רויטער אַרמײ, פאָרגעקומען 
וװואַלן, די נירריאָרקער ,טאַימס* האָט געשריבן (נאָוועמבער 1945), אויפן 
סמױ פון איר קאָרעספאַנדענטס באַריכטן, אַז אָט די װאַלן זיינען געווען 
;די ערשטע פרייע װואָלן אין דער גאַנצער געשיכטע פון אונגאַרן", און אַז 
דער פרידלעכער צוגאַנג פון שטימען דאַרף צוגעשריבן ווערן צום קרעדיט 
פון דער רויטער אַרמײ, װאָס האָט געהאַלטן אָרדענונג און זיך ניט גץ- 
מישט אין די װאַלן. אַ פולשטענדיקע מאַיאָריטעט אין די װאַלן האָט 
געוואונען גראָד אַ בורזשואַזע פּאַרטײ, די ,קליינע גוטבאַזיצער פּאַרטײ?, 
בעת איך בין געווען אין אונגאַרן, אין זומער פון 1946, איז דער פירער 
פון דער דאָזיקער פּאַרטײ געווען אַ גלח, באַלאָג, און ער האָט מיר אַלין 
געזאָגט, אַז אָן זיין צושטימונג קען קיין געזעץ ניט דורכגיין אין פּאַר- 
לאַמענט, אין אונגאַרן איז נאָך דעמאָלט געווען, וי עס איז נאָך דאָ, מסתמא, 
היינט, געצוואונגענער רעליגיעזער אונטערריכט אין די עפנטלעכע שולן 
: -- עפּעס װאָס איז ניטאָ אין קיין לאַנד, וואו, װי אין אַמעריקע, דער 
שטאַט איז אָפּגעטײלט פון דער קירך. די אַסאָשיאײטעד פּרעס פון 12טן 
יוני, 1946, האָס געבראַכט אַן אינטערוויו מיטן אונגאַרישן פּרעמיער, 
נאַדזשי, װאָס האָט זיך אױיסגעלאַכט פון טשוירטשילס ,אייזערנעם פאָר- 
האַנג". ער האָט געזאָגט: עװען עס װאָלט געווען אַן אייזערנער פאַרהאַנג 
אָרום מיין לאַנד, װאָלט איך דאָ געזעסן און גערעדט מיט אייך 1 די גרעסטע 
טייל פון מיין צייט גייט אַװעק אין רעדן מיט אַמעריקאַנער און בריטישש 
זשורנאַליסטן --- אַלץ הינטערן אייזערנעם פאָרהאַנג 5.1 

און װאָס שייך די רייד פון עקספּלואַטירן אונגאַרן, איז אונגאַרן, װוי 
באַוואוסט, אַן אַגריקולטורעל לאַנד; ווייזט די סטאַטיסטיק, אַז דער סאָ- 
װעטן-פאַרבאַנד האָט פון אונגאַרן באַקומען, אין 1945, בלויז דריי פּראַצענט 
פון אונגאַרנס תבואה און אַכט פּראָצענט פון אירע חזירים. און ועגן 
דעם אַרוספיר פון אינדוסטריעלע מאַשינעס און פּראָדוקטן, איז עס געווען 
לויטן װאַפן-שטילשטאַנד אָפּמאַך, צו וועלכן אַמעריקע און ענגלאַנד האָבן 
איינגעשטימט אין פאָראויס, 

געאָרג טאַטאַרעסקו, דער אויסלענדישער מיניסטער פון רומעניע, 
האָט אין אַן אינטערוויו צו דער שװײיצאַרישער פּרעסע, אין אויגוסט 1946, 
דעיקלערט, אַז אַדאַנק דעם סאָװעטן-פאַרבאַנד האָט רומעניע דורכגעמאַכט 
אַ שווערן עקאָנאָמישן קריזיס און אויסגעמיטן אַ הונגער. ער האָט אויך 
געזאָגט, אַז דער סאָװעטן-פאַרבאַנד העלפט דעם עקאָנאָמישן אויפבוי פון 
רומעניש מיט קאַפּיטאַל און רויע מאַטעריאַלן, און צוגעגעבן, אַז ,אַלץ 

לעגענדעס, לוט וועלכע דער סאָװעטן-פאַרבאַנד וויל קאָמוניזירן די וועלט, 
ווערן װױידערגעשפּראָכן פון די פאַקטן. דער פּרינציפּ, אַז די צוויי סיסטעמען 
קענען עקזיסטירן צוזאַמען, ווערט באַװיזן פון דער ווירקלעכקייט. די קאָ- 
אָפּעראַציע פון רומעניע און סאָװעטן-פאַרבאַנד קומט פאָר אויף ,קאַפּי 
טאַליסטישע עקאָנאָמישע ליניעס"." 


דער ציל: פריינטלעכע שכנים 


דאָ איז ניט דער פּלאַץ, און עס איז אויך ניט שייך צום ענין, אַרײן- 
צוגיין אין אַלע איינצלהייטן פון דער סאָוועטישער אֶקופּאַציע פון די 
אײיראָפּייאישע לענדער בעתן קריג. עס איז ניט געווען דער מיין צו מאַכן 
| דעם איינדרוק, אַז יעדער רויטער אַרמײער איז געווען אַ מלאך און ניט קיין 
מענטש, אָדער אַז די אָקופּאַציע-פּאַליטיק פון סאָוועטן-פאַרבאַנד האָט גע- 
האַט נאָר די איין און איינציקע זאַך אין זינען -- דעם ואוילזיין פון 
| אָקופּירטן לאַנד, און די אייגענע סאַוועטישע אינטערעסן -- גאָרניט. װאָס 
דאָ איז נויטיק געווען אָנצואווייזן איז דער פונדאַמענטאַלער פאַקט, אַז דער 
סאָװועטן-פאַרבאַנד האָט ניט עקספּלואַטירט די לענדער פאַר די אייגענע 
אינטערעסן, און ניט אַרויפגעצוואונגען אויף זיי אַ סאַװועטיזם, נאָר פאַר- 
קערט: געהאָלפן די לענדער צו קומען צו זיך און זיי געגעבן דעָמאָ- 
קראַטישע פרייהייט אין די ראַמען פון מיליטערישע מעגלעכקייטן -- 
מער דעמאָקראַטישע פרייהייט װוי עס איז אין די לענדער געוען פֿאַרן 
קריג. אָט די פּאָליטיק פון סאָװעטן-פאַרבאַנד איז אַ רעזולטאַט ניט פון 
אַבסטראַקטער גוטהאַרציקײט, נאָר פון די אָביעקטיווע אומשטענדן פון דער 
לאַגע פון סאַװועטן-פאַרבאַנד אין דער וועלט, 

ווייל דער סאָװועטן-פאַרבאַנד וויל ניט, און דאַרף ניט, אויסנוצן דעם 
מאַטעריעלן האָב און גוטס פון פרעמדע לענדער, ווייל ער איז אויסן נאָר 
איין זאַך : האָבן פריינטלעכע שכנים ביי זיינע גרענעצן. און פריינטלעכע 
שכנים קענען זיין נאָר די פּראָגרעסיווע, דעמאָקראַטישע עלעמענטן, װאָס 
דינען די אינטערעסן פון פאָלק, און ניט די פאַשיסטישע עלעמענטן, װאָס 
דינען דעם שונא פון זייער פאָלק, -- גייען די אינטערעסן פון סאָװעטן" 
פאַרבאַנד צוזאַמען מיט די אינטערעסן פון די פעלקער אין די לענדער. 
װאָס ער האָט אָקופּירט. עס איז אין די אינטערעסן פון יענע פעלקער, 
וי פון סאָװעטן-פאַרבאַנד, אױיסצוראָטן די פאַשיסטישע עלעמענטן 
אונטערצוגראָבן דעם עקאָנאָמישן באַזיס פון אָט די עלעמענטן, װוי דורכן 
צעטיילן די גרויסע גיטער פון די פּריצים אין פּוילן, אונגאַרן, רומעניע, 
און אַנדערע לענדער, צווישן די אָרעמע לאַנדלאָזע פּויערים. עס איז אין 
די אינטערעסן פון די פעלקער פון. די דאָזיקע לענדער, וי פון סאָװעטן- 
פאַרבאַנד, אַרוסצונעמען דעם קאַנטראָל איבער דער עקאָנאָמיע פון לאַנד 
פון די הענט פון די אַגענטן פון אינטערנאַציאָנאַלן קאַרטעל, װאָס האָבן 

אומעטום קאָלאַבאָרירט מיטן פאַשי"נאַצישן שונא. עס ליגט אין די אינ- 
טערעסן פון די דאָזיקע פעלקער אויפצובויען אַ געזונטע סאָציאַלע אָרדענונג 
אויף דעמאָקראַטישע יסודות --- און דאָס איז אויך אין די אינטערעסן פון 
סאָװעטן-פאַרבאַנד, װאָרים נאָר אַזעלכע מדינות קענען אים זיין גוטע, 
פריינטלעכע שכנים, 


וי ווערן די מינדערהייט-פעלקער באַהאַנדלט 
אין סאָוועטן-פאַרבאַנד? 


נאָך אַ מאָס, וי ווייט אַ מלוכה איז אימפּעריאַליסטיש, איז צו זען וי 
זי באַהאַנדלט די קלענערע און שואַכערע פעלקער ביי זיך אִין איר אייגענעם 
לאַנד,. דאָס צאַרישע רוסלאַנד איז געווען אַן אימפּעריע, װאָס איז באַ- 
שטאַנען פון אַ סך לענדער און פעלקער װאָס. די רוסישע צאַרן האָבן 
איינגענומען און צוגעבונדן צו זייער אייגענער מלוכה פון ,מאָסקאָװויע". 
אין די צאַרישע צייטן האָט מען רוסלאַנד גערופן , דאָס געפענגעניש פון 
פעלקער", ווייל צענדליקער פעלקער, אַ טייל פון זיי מיט מיליאַנען באַ- 
פעלקערונג, װאָס האָבן באַוואוינט זייערע אייגענע גרויסע היסטאָרישע 
לענדער, האָבן זיך געפילט וי אַרעסטאַנטן אין אַ תפיסה, אונטערדריקט 
אונטערן שווערן אױיטאָקראַטישן יאָך פון די צאַר.  .‏ / : 

װאָס איז פון אָט דער ,געפענגעניש פון די פעלקער" געװאָרן אין 
די 20 יאָר פון דער אָקטאָבער-רעװאָלוציע ? איז דער סאָװועטן-פּאַרבאַנד 
נאָך היינט אַן אימפּעריע, װי דאָס אַמאָליקע רוסלאַנד איז געווען? 

סיי לויט דער סטאַלינשער קאָנסטיטוציע און סיי לויט דער פּראַקטיק 
אין לעבן, איז דער סאָװעטן-פאַרבאַנד נישט מער קיין אימפּעריע, און 
אַזױ ווייט איז דאָס אַװעק פון דער אַמאָליקער רוסישער הערשאַפט פון 
די גרזיס-רוסן איבער די אַנדערע פעלקער, אַז אַפילן דאָס װאָרט רוסלאַנד 
איז נישטאָ מער. דאָס אַמאָליקע רוסלאַנד, וועלכע איז געגאַנגען אויפן 
נאָמען פון די ,רוסן", װאָס שטעלן מיט זיך נאָך היינט פאָר מער וי א 
העלפט פון דער אַלגעמיינער באַפעלקערונג, הייסט היינט , סאָװעטן-פאַר- 
באַנד", װאָס שטעלט מיט זיך פאָר אַ פרייע פאַראייניקונג פון אַ צאָל פעלקער 
אויפן באַזיס פון גלייכהייט און גלייכע זעלבסטשטענדיקייט אין די ראַמען 
פון דער קאָנסטיטוציע. אין סאָװעטן-פאַרבאַנד געפינען זיך היינט הונדערט 
און פינף און זיבעציק גאַנץ-באַזונדערע פעלקער, פון וועלכע אַ פופציק 
באַשטײען פון אַ באַדײטנדיקער באַפעלקערונג. ניט נאָר אָט די פופציק, 
נאָר אַפילו די קלענערע פעלקער מיט גאָר אַ קליינער צאָל מענטשן 
האָבן די פרייהייט און די מעגלעכקייט צו פירן זייער אייגענעם אַרט לעבן 
און פאָרזעצן זייער אייגענע נאַציאָנאַלע קולטור. פּונקט וי אין עקאָנאָמישן 

לעבן איז ניט מעגלעך, אין סאָװועטן-פאַרבאַנד, אַז איין מענטש זאָל לעבן 
אויף דער פּראַצע פון אַ צווייטן, אַזױ איז אויך אױיסגעשלאָסן אין סאָוועטן- 
פאַרבאַנד, אַז איין פאָלק זאָל אויסנוצן דעם אַנדער פאָלק, עקספּלואַטירן 
אים עקאָנאָמיש אָדֶער אַנדערש. 


וט שואוואַשן--אַ מופט ער 


אָט, למשל, געפינט זיך אין סאָװועטן-פאַרבאַנד אַ פאָלק, װאָס איז 
גאָר אומבאַקאַנט אין דער ועלט, מיטן נאָמען טעשואוואַשן -- אין דער 
װאָלגאַדאוראַל געגנט. אין די צאַרישע ענציקלאָפּעדיעס פלעגט װעגן די 
טשואװואַשן זיין נאָר אַ צענדליק שורות, װאָס האָבן דערציילט, אַז די 
טשואװאַשן זיינען אַ פאָלק װאָס האַלט גיך אין פאַרשװוינדן, איז זייער אָרעם, 
ווייל בעטלען ביי זיי איז אַ שאַנדע און אַלע מוזן זיך װי עס איז מפרנס זיין 
פון זייער שטיקל טרוקן ערד; אַז דריי פערטל פון זיי ליידן פון טראַכאָמע 
און אַז זייער הויפּט-שטאָט טשעבאַקסאַרי פאַרמאָגט 122 קירבן מיט גלעקער 
װאָס וועגן 97 טאָן. אין דער סאָוועטישער ענציקלאָפּעדיע ווערט פאַר די 
טשואװואַשן אָפּגעגעבן 13 גרויסע זייטן, פון וועלכע מיר לערנען זייער פיל, 
נישט נאָר וועגן דער געשיכטע פון יענעם אַלטן פאָלק, נאָר אויך פון זיין 
וואונדערבאַרן פּראָגרעס זינט דער רעװאָלוציע. מיר הערן, אַז דאָס פאָלק 
װאַקסט און האַלט שוין היינט נאָענט צו אַ מיליאָן נפשות ; אַז נאָך פאַרן 
קריג זיינען שוין דאָרטן אויפגעבויט געװאָרן 6,500 מייל נייע וועגן, און 
אַז טשעבאַקסאַרי איז פאַרבונדן געװאָרן מיט אַלע הױיפּט-באַןדליניעס פון 
סאָװועטן-פאַרבאַנד; אַז אַ דיי מאָדערנע אינדוסטריען זיינען איינגעפירט 
געװאָרן אין דער דאָזיקער מדינה -- נישט נאָר טעקסטיל, טאַבאָק, צוקער, - 
שיך-מאַנופאַקטור, נאָר אויך כעמישע אינדוסטריען, מאַשין-בוי און דרו" 
קערייען, און אַז אין דער דאָזיקער רעפּונליק דערשיינען 48 צייטונגען. 
מיט זשורנאַלן און ביכער, און אַז דאָס טשואװואַשן-פאָלק האָט שוין אַרױס- 
געגעבן מענטשן טעכניקער, װאָס קענען אָנפירן פאַבריקן, און אין דער 
צייט פון קריג זיינען זעקסס טשואוואַשן דערשטיגן צום ראַנג פון גענעראַל ; 
איינער פון זיי, גענעראַל באָגאָליובאָוו, איז אַפּילו געווען דער הױפּט פון 
שטאַב פון מאַרשאַל ראָקאָסאָווסקיס אַרמײען. 

ענלעכע געשיכטן פון דעם סאָציאַל-עקאָנאָמישן און קולטורעלן אויפ- 
קום פון צוריקגעשטאַנענע פעלקער װאָלט מען געקאָנט ברענגען פון די 
פאַרשיידנסטע געגנטן פון סאָװעטן-פאַרבאַנד --- פעלקער, װאָס האָבן נאָך 
אַליין אַפילו קיין אייגענע שריפט ניט געהאַט און מען האָט פאַר זיי ערשט 
געדאַרפט אוױיסאַרבעטן אַן אלף-בית -- אַ ספּעציעלע קאָמיסיע פון ליננָ- 
װויסטן איז באַשאַפן געװאָרן אין סאָװועטן-פאַרבאַנד פאַרן צוועק אויסצו- 
אַרבעטן אלף-ביתן, װאָס זאָלן זיך פּאַסן פאַר די שפּראַכן פון אַזױינע 
פעלקער, עס װאָלט זיכער איינפאַכער געווען און לייכטער צו רוסיפיצירן 

אָט די פעלקער, וועמעס אינטעלעגענץ פאַרשטייט רוסיש סיי-ווי, אָבער 
דאָס ‏ װאָלט געהייסן קולטורעל פאַרשלינגען פעלקער -- אַ סאָרט קול- 
טורעלער אימפּעריאַליזם, פון וועלכן דער סאַװעטן-פאַרבאַנד האָט זיך גע 
װאָלט אויסהיטן. פאַרקערט, די גרויסע סאָוועטישע פעלקער העלפן די 
קלענערע צו אַנטװיקלען זייערע אייגענע נאַציאָנאַלע קולטורן. 


אידן אין פאַוועטן:פְאַרב אַנד 


צווישן די פעלקער פון סאָװעטן-פאַרבאַנד פאַרנעמען די אידן דעם 7טן 
אָרט אין דער צאָל פון נפשות, אָבער דעם 5טן אָרט אין דער ריי פון אויס- 
צייכענונגען אין דער גרויסער וועלט-מלחמה, און װאָס שייך קולטורעלע 


דערגרייכונגען פון די אידן אין סאָװעטן-פאַבאַנד, האָט מען געזען ביי דער / 


אויסטיילונג פון די סטאַלין- פּרעמיעס לעצטן יאָר, װאָס ווערן געגעבן פאַר 
גרויסע אויפטוען אין יעדן געביט פון לעבן פון מאַלערײי בין טעכניק. 
פון אָט די פּאָר הונדערט פּרייזן האָבן אידן אַוועקגעוואונען נאָענט צו 25 
פּראָצענט. װיבאַלד די אידן זיינען נישט קאָנצענטרירט אויף איין אָרט, 
וי די. אַנדערע פעלקער פֿון סאָװעטן-פאַרבאַנד, און האָבן דעריבער נישט 
די מעגלעכקייט צו פירן אַ פולקאָמענעם אייגענעם נאַציאָנאַלן לעבן, האָט 
די סאָוועטישע רעגירונג אויסגעטײילט אַ ספּעציעלע געגנט, וואו די אידן, 
אויב זי זאָלן וועלן, קענען אויפבויען אַן אייגן לאַנד פאַר זיך מיט אַן 
אייגענער מלוכהשאַפּט, אַ אידישן שטאַט אין סאַװעטן-פאַרבאַנד צוגלייך 
מיט די שטאַטן פון די אַנדערע פעלקער אין סאָװועטן-פאַרבאַנד, אָט די 
געגנט, װאָס הייסט ביראָביזשאַן, איז נישט נאָר אויסגעטיילט געװאָרן פאַר 
אידן, נאָר זי ווערט געהאָלפן פון דעם אַלגעמיינעם בודזשעט פון סאַװעטן- 
פאַרבאַנד אויפגעבויט צו וערן אַגריקולטורעל, אינדוסטריעל און קול- 
טורעל וי אַ אידיש לאַנד, וואו די אידישע שפּראַך איז די אָפיציעלע 
אומגאַנגס-שפּראַך פון לאַנד -- ביראָבידזשאַן איז שוין באַלד און װעט. 
ווייטער זיין נאָך מער אַזױ אידיש וי אוקראינע איז אוקראיניש און וי 
בעלאָרוסיע --- בעלאָרוסיש. 

עס איז נאַטירלעך ניטאָ קיין צװאַנג אָדער דרוק פֿאַר די אידן אין 
אַנדערע טיילן פון סאָוועטן-פאַרבאַנד צו פאָרן קיין ביראָבידזשאַן,. װי עס 
איז ניטאָ קיין דרוק אויף די אוקראַינער אין דער רוסישער רעפּובליק צו 
פאָרן קיין אוקראינע. אָבער אויך דאָרטן וואו די אידן געפינען זיך, אין 
די פאַרשיידענע געגנטן פון סאָװעטן-פאַרבאַנד, האָבן זי אַ מעגלעכקייט 
אויפצוהאַלטן זייער אידישע קולטור און זייער אידיש אַרט לעבן ווי ווייט 
זי אַליין ווילן, דאָס אידישע לעבן אין אוקראַינע, אין בעלאָרוסיע און די 
מערב-טיילן פון דער רוסישער רעפּובליק איז דורכאויס חרוב געװאָרן 
צוזאַמען מיטן גרויסן חורבן פון אָט די געגנטן אין דעם בעסטיאַלישן. 
אָנפאַל פון די נאַציס -- אין חורבן, װאָס האָט אומגעבראַכט ביי צויי 

מיליאָן אידן פון סאָװעטן-פאַרבאַנד און אויסגעריסן פון זייערע ערטער, 
זייערע היימען און זייער געזעלשאַפּטלעכקײט, ווייט די גרעסטע צאָל פון 
די איבעריקע 3 מיליאָן אידן װאָס זיינען געראַטעװעט געװאָרן אַדאַנק דער 
עװואַקואַציע. אָבער שוין היינט צו טאָג זעען מיר וי דאָס אידישע לעבן 
ווערט אויפגעבויט אין סאַװעטן-פאַרבאַנד, דערפאַר װאָס עס איז נישטאָ 
קיין שום דרוק אויף זי אַז זיי זאָלן אויפגעבן זייער נאַציאָנאַליטעט, וי 
עס פירט זיך אין אימפּעריאַליסטישע לענדער. : 

נאָך אין יאָר 1946 זיינען שוין געווען העכער 200 אָפּיציעל רעגיסט- 
רירטע אידישע קחילות אין סאָװועטן-פאַרבאַנד, יעדע פון זיי מיט אַ שול 
און כלייקודש, מיט אַלע מעגלעכקייטן אָנצופירן אַ רעליגיעז לעבן, װי 
למשל, שחיטה, מצות, און אַפילו מקווהס, וועלכע מען געפינט נישט נאָר 
אין די קלענערע שטעט וי קאָוונע, נאָר אַפילו אויך אין מאָסקװװע. אין 
די גרעסערט אידישע שטעט, וי מאָסקװע, קיעו, אָדעס, ריגע, מינסק, 
טשערנאָװויץ, שוין אָפּגערעדט פון ביראָבידזשאַן, געפינען זיך אידישע 
טעאַטערס, װאָס שפּילן פאַר געפּאַקטע הייזער דעם קלאַסישן און מאָדערנעם 
רעפּערטואַר. דער מאָסקװער אידישער מלוכה-טעאַטער אַליין באַשעפטיקט 
אַרום 200 מענטשן מיט אַן אייגענער טעאַטער-שול, וואו 60 יונגעלייט 
לערנען זיך צו ווערן אידישע שוישפּילער, מיט אַ בודזשעט פון װאָסערע 
3 מיליאָן רובל אַ יאָר. פאַרלאַגן אין מאָסקװע און אין ביראָבידזשאַן גיבן 
אַרויס אידישע ביכער אין באַדײטנדיקע צאָלן -- אין 1946: נאָענט צו 
0 ביכער --- װאָס ווערן פאַרקויפט אין די געוויינלעכע אַלגעמײנע בוכ- 
האַנדלונגען אין פאַרהעלטניסמעסיק באַדייטנדיקע צאָלן (פון 5 ביז 7 טויזנט 
קאָפּיעס פון פֿאָעזיע און 7 ביז 10 טויזנט קאָפּיעס פון -בעלעטריסטיק), 

ליטעראַרישע אָװנטן ווערן אָפט אָפּגעהאַלטן אין די פאַרשיידענע 
שטעט פון לאַנד און אַפילו אין די גרויסע פאַבריקן, וואו עס געפינט זיך 
אַ באַדײטנדיקע צאָל אידישע אַרבעטער, אויף וועלכע עס טרעטן אַרױס 
שריפטשטעלער צו לייענען פון זייערע אייגענע װערק אָדער אָפּצושאַצן די 
ווערק פון אַנדערע. עס באַװוייזן זיך שוין צוריק אידישע שולן, אין וועלכע 
די אונטערריכט-שפּראַך איז אידיש, און דער אידישער קאַבינעט ביי דער 
אוקראַינישער אַקאַדעמיע פון ויסנשאַפט, װאָס איז אַ װיסנשאַפטלעכער 
אינסטיטוט פאַר דער פאָרשונג פון דער אידישער שפּראַך, ליטעראַטור און 
געשיכטע, פונקציאַנירט ווידער אין קיעוו װי פאַרן קריג. 

אָט די נאַציאָנאַלע קולטור-טעטיקייט איז פון באַזונדערן אָנזען דער- 
פאַר, װאָס אין סאָװעטן-פאַרבאַנד איז ניטאָ קיין אויסערלעכער מאָטיוו װאָס 
זאָל טרייבן דעם אידן צו זיין אידישקייט אָדער צו זיינע אידישע ברידער. 
יעס איז ניטאָ קיין אַנטיסעמיטיזם אין סאָװעטן-פאַרבאַנד, ניטאָ היינט, פּונקט 
װוי עס איז ניט געווען פאַרן קריג, אין קיין שום געביט פון לעבן. ניט אין 
דער עקאָנאָמיק -- ביים קריגן אַרבעט אָדער שטייגן צו אַ העכערער 

פּאָזיציע, נישט אין פּאָליטישן לעבן, פון פּאָליטישע אַמטן אָדער אַמטן פון 
פיעררשאַפט אין דער יוניאָן, פּאַרטײ און דאָס גלייכן, און נישט אין סאָציאַלן 
און קולטורעלן לעבן -- נישט ביים שטודירן אָדער ווערן פּראָפּעסאָר און 
נישט אין טאָג-טעגלעכן צוזאַמענלעבן אין פאַבריק צי אין קלוב, אין דער 
שכנהשאַפט פון וואוינונג --- װעט דער איד זיך פילן אָדער מען װועט אים 
לאָזן פילן אַז ער איז אַנדערש פון די אַנדערע טיילן פון דער סאָוועטישער . 
באַפעלקערונג, אַז ער איז אַ איד. דאָס איז היינט דער איינציקער ווינקל 
אויף דער עֶרד, וואו דער איד פילט זיך באמת פריי אוןיגלייך מיט אַלע 
אַנדערע מענטשן פון זיין לאַנד, 1 

אין זיין בוך , איין וועלט", שרייבט װענדעל ווילקי: ;אין יאַליטסק 
האָב איך געפונען אַ באַװיז פון איינס פון די גרעסטע דערגרייכונגעז פון 
סאַװועטן-פאַרבאַנד, און װאָס די בעסטע און פּראָגרעסיװוסטע אַמעריקאַנער 
מוזן אַפּלאָדירן : וי עֶר לייזט די שרעקלעכע פּראָבלעם פון נאַציאָנאַלע און 
ראַסן:מינדערהייטן,* און נאָך אַן אַמעריקאַנער, אַן עקספּערט איבער אַזיע, 
װאָס איז פאַר אַ סך יאָרן געווען דער אַמעריקאַנער עצה-געבער פון טשיאַנג 
קאַי'שעק, האָט געשריבן אין זיין בוך , לייזונג אין אַזיע?: ‏ די סאָוועטישע 
נאַציאָנאַליטעטן-פּאָליטיק איז דערמוטיקנדיק, זי האָט געגעבן די מינאָרי- 
טעטן-פעלקער אי פרייהייט צו זיין אַנדערש פון די רוסן אין אַזױנע זאַכן 
וי שפּראַך און קולטורעלע אייגנטימלעכקייטן, אי פרייהייט צו זיין װוי די 
רוסן און זיין גלייך מיט זיי אין אַזעלכע זאַכן װי מיליטערישע און אַד- 
מיניסטראַטיווע באַדינונג און אינדוסטריעלער און טעכנישער אַנטװיקלונג,?" 
| = באַטראַכטנדיק די באַציאונג פון סאָװועטן-פאַרבאַנד צו די פעלקער און 
לענדער װאָס זיינען אָן אים אָנגעשלאָסן, אַנאַליזירנדיק דעם עצם געבוי 
פון סאָװעטן-פאַרבאַנד גופא און באַזונדערס די באַציאונג צו די אידן אין 
סאַװועטן-פאַרבאַנד, און דעם אָרט װאָס די אידן פאַרנעמען דאָרטן, מוז מען 
צוגעבן, אַז אויך ביי זיך אין דערהיים איז ניטאָ אין דער סאָוועטישער 
פּאָליטיק קיין שמץ פון אימפּעריאַליזם, קיין טענדענץ פון אַרוסשטעלן 
איין פאָלק איבער אַנדערע פעלקער, פון אויסנוצן איין פאָלק פאַרן בענעפיט 
פון אַן אַנדער פאָלק. ניטאָ קיין שום שטריך פון דעם אימפּעריאַליסטישן 
אָנגאַנג אָדער אימפּעריאַליסטישער פּסיכאָלאָגיע אין סאָװועטן-פאַרבאַנד, 


סאַבאָטאַזשירט דער סאָוועטן- פאַרבאַנד 
 !‏ די פאַראייניקטע פעלקער? 


מענטשן וואָס לייענען די פּרעסע, און נאָר די פּרעסע, און װאָס האַלטן 

אַז אַלץ װאָס די פּרעסע שרייבט איז תורת לאָקשן, האָבן דעם איינדרוק, אַז 

די פאַרטרעטער פון סאַָװועטן-פאַרבאַנד אין דער װעלט-פּאַליטיק, וי 

מאָלאַטאָו, גראָמיקאָ, ווישינסקי, מאַנואילסקי, זיינען עפּעס ווילדע עקשנים, 

מאָדנע אײנגעשפּאַרטע מענטשן, װאָס אַז איינער זאָגט טאָג מוזן זיי זאָגן 
נאַכט, און װעלן קיינמאָל ניט איינגיין אויף אַ פּשרה, וי די פאַרטרעטער 
פון אַנדערע מלוכות, און ווילן ניט אַנדערש וי אַרויפצוינגען זייער דעה 
אויף אַלעמען. 

אָט יי איינדרוק באַקומען זיי פון דער פּרעסע, און צוזאַמען מיט 
דעם ציען זיי דעם אויספיר פון דער פּרעסע, אַז נאָר דער סאָוועטן-פאַרבאַנד 
דערלאָזט ניט מאַכן קיין טאָלק אין אײיראָפּע, אַז נאָר ער שטערט דעם אויפ- 
בוי פון די פאַראייניקטע פעלקער, און אַז ער טוט עס נאָך מיט אַ כיוון -- 
ער וויל סאַבאָטאַזשירן דעם שלום, כדי עס זאָל אומעטום װערן כאַאָס, 
און אין כאַאָס װעלן דאָרטן די קאָמוניסטן פאַרכאַפּן די רעגירונג, און 
דורך אָט די קאָמוניסטן װעט דער סאָוועטן-פאַרבאַנד פאַרנעמען די הער- 
שאַפט איבער דער וועלט. 

אָט אַזױ האָט די פּרעסע איינגערעדט אַ גרויסן טייל פון אירע לייענער. 
האָבן זיי דען, די לייענער, אַליין ניט געלייענט, װוי אַלע אַנדערע פעלקער 
גייען איין אויף פּראָיעקטן, נאָר דער סאַיװועטן-פאַרבאַנד ניט? וי אין 
זיכערהייט-ראַט פון די פאַראײניקטע פעלקער נוצן זי סאָוועטישע פאַר- 
טרעטער כסדר אויס זייער װעטאָירעכט? אַױױי שטאַרק האָט די פּרעסע 
אַרײנגעקלאַפּט אָט דעם פּזמון אין די מוחות פון די מאַסן אַז אַפּילו גוט-. 
מיינענדיקע, ליבעראַלע מענטשן האָבן אויך דעם געפיל, אַז עפּעס איז ניט 
גלאַט מִיט די סאָוועטישע פאַרטרעטער, אַז זיי קענען ניט דעם ;שפּיל פון 
גיב און נעם", און אַז זיי פירן זיך ניט אויף װוי ס'באַדאַרף צו זיין, 

וויפיל אמת איז פאַראַן אין די איינדרוקן פון דער ואָלע פון די 
סאָוועטישע פאַרטרעטער אין דער וועלט-פּאָליטיק ? זיינען זיי טאַקע אַלע- 
מאָל די געגנער ,די שטערער, די אײינגעשפּאַרטע ? װאָס איז דער אמת פון 
דער שטעלונג פון סאָװעטן-פאַרבאַנד צו די פּראָבלעמען פון שלום, פון 
אַנטװאָפענונג, פון אַ פאַראייניקונג פון פעלקער ? 

פריער פון אַלץ מוזן מיר באַגרייפן צוויי זאַכן: ערשטנס, אַז דער 
פּראָצעס פון שליסן שלום נאָך אַ קריג, און ווער רעדט נאָך בויען אַ פאַר- 
אייניקונג פון פעלקער, מוז געדויערן אַ סך צייט. דער װערסאַיער פרידן 
נאָכן ערשטן וועלט-קריג איז. געווען ניט אין ערך איינפאַכער וי דער 
שלום װאָס מען דאַרף היינט מאַכן, האָט עס אויך געדויערט אַכט חדשים. 
און צו פאַראײיניקן די באַפױײיטע דרייצן קאָלאָניעס פון אַמעריקע אין אַ 
פאַראײיגיקטע שטאַטן האָט געדויערט זיבן יאָר. דער אמת איז, אַז אַ סך 
פּראָגרעס איז געמאַכט געװאָרן און ווערט געמאַכט סיי אין שליסן שלום 
און סיי אין בויען די פאַראייניקונג פון די פעלקער, נאָר מיר הערן פון 
דעם ווייניק. אָט די דערגרייכונגען ווערן דערטרונקען אין ים פון סעג- 
סאַציעס וועגן די דיספּוטן, מיינונגס-פאַרשיײידנהייטן און ;קאָנפליקטן" . 
צווישן די אַנגלאָ-אַמעריקאַנער און סאָװועטן-פאַרבאַנד אָט די סענסאַציעס 

קומען פון דעם ,צווייטנס", װאָס מיר מוזן האָבן אין זינען, און דאָס איז, 

אַז דער גאַנג פון דער װעלט-פּאָליטיק קומט פאָר אין אַן אַטמאָספערע פון 

פיינטשאַפט, העצע און גיפט-מישעריי קעגן סאָװועטן-פאַרבאַנד, אַ פיינט. 

לעכע אַטמאָספערע קינסטלעך געשאַפן פון דער פּרעסע, װאָס איז אַלעמאָל 

געווען אַנטי-סאָװעטיש, און פון וויכטיקע מענטשן, װאָס 6 האָבן אַן איינפלוס 
אויף דער פּרעסע. 


סאַָװעטישע נייעס אין ,/טאַימם" 


די אַמעריקאַנער פּרעסע, אַפילו די בעסטע עלעמענטן אירע, איז 
קיינמאָל ניט געווען ערלעך און װאָרהאַפטיק בנוגע דעם סאָװעטן-פאַרבאַנד, 
די ניו-יאָרק ,טאַימס? װערט געהאַלטן פאַר דער בעסטער, און איז זיכער 
איינע פון די צוויי-דריי בעסטע צייטונגען אין לאַנד. די ,טאָימס* גרויסט 
זיך אויך מיט איר ,דרוקן גאָר די נייעס װאָס איז פּאַסיק צום דרוקן" און 
מיט איר אומפּאַרטײיאישקײט און אָביעקטיווקײיט אין איבערגעבן די נייעס, - 
די ,, טאַימס* קען מען דעריבער נעמען פאַרן בעסטן מוסטער פון דער 
אַמעריקאַנער פּרעסע. איז אין פערטל-יאָר-שריפט, װאָס גיט זיך אַפּ מיטן 
פאָרשן די עפנטלעכע מיינונג, , פּאָבליק אָפּיניאָן קװאָרטערלי?, װאָס ווערט 
אַרױסגעגעבן פון פּרינסטאָן אוניווערסיטעט, אין ווינטער-נומער 1946, 
פאַרעפנטלעכט אַ שטודיע וועגן די נייעס פון סאָװועטן-פאַרבאַנד אין דער 
ניו-דיאָרק ,טאַימס?. די שטודיע איז געמאַכט געװאָרן פון מאַרטין קריז- 
בערג, װאָס איז בעתן קריג געווען אַ פאָרשונג-אַנאַליטיקער ביי דער רעגי- 
- רונג, אין ;װאָר פּראָדאָקשאָן באָרד?, און היינט איז ער אַ פאָרשער אין 
סאָציאַלער װויסנשאַפט אין האַרװאַרד אוניווערסיטעט, 


באַװײזט קריזבערג שװאַרץ אויף ווייס, װיסנשאַפטלעך, וי די ניז-יאָרק 
;טאַימס* האָט פאַר דער גאַנצער צייט, פון 1918 ביז 1946 געדרוקט פאַלשע 
נייעס פון סאָװועטן-פאַרבאַנד אָדער געגעבן אַ פאַלשן איינדרוק פון די 
ריכטיקע נייעס. ער גיט אָן אַ גאַנצן צעטל פון דער פּראָצעדורע: געדרוקט 
קעפּ איבער די נייעס, װאָס די נייעס האָט ניט באַרעכטיקט, גענוצט ווערטער 
מיט אַ ספּעציפישן ביי-טעם, געבראַכט נייעס פון פאַרדעכטיקע קװאַלן 
-- אַבי עס איז געװען צום שלעכטן פאַרן סאַװעטן-פאַרבאַנד; נייעס 
װאָס איז צום שלעכטן פאַרן סאָװועטן-פאַרבאַנד איז געגעבן געװאָרן מער 
אויפמערקזאַמקײט וי נייעס פון אַ סימפּאַטישן סאָרט צום סאָװעטן-פאַר- 
באַנד ; די נייעס פון ,טאַימס* האָבן זיך געמיט צו מאַכן דעם איינדרוק, אַז 
די סאָוועטישע פירער זיינען אוממאָראַליש און אומעטיש, אַז די סאָװועטישע 
פירער זיינען אומגערעכט, אײינגעשפּאַרט און אומזיניק, אַז די סאָוועטישע 
רעגירונג פאַרטרעט ניט די טּאָװעטישע פעלקער, אַז די סאָװועטישע רע 
גירונג קען ניט אָנהאַלטן; אַז דער סאָװועטן-פאַרבאַנד איז אַ שטאַט, װאָס 

לעבט פון רויב; אַז די סאָװעטישע פירער און דאָס סאַװעטישע פאָלק 
זיינען מאָדנע, אומפאַרשטענדלעך, אַ רעטעניש.. 

אָט אַװֹי טענדענציעז און געפעלשט האָט די בעסטע צייטונג פון 
אַמעריקע באַהאַנדלט די נייעס פון סאָװעטן-פאַרבאַנד, לויט אַ פאָרשער 
פון האַרװאַרד אוניווערסיטעט אין אַ שריפט פון פּרינסטאָן אוניווערסיטעט 
--- װאָס װאָלט יענער פאָרשער שוין אויסגעפונען אין די אַנדערע צייטונגען 
אין לאַנד ? 

איז ניט קיין וואונדער, אַז לויט אַן אויספרעג פון דענווער אוני- 
ווערסיטעט, אין נאָוועמבער 1946, האָבן נאָר. צוויי פון צען אַמעריקאַנער 
געהאַלטן אַז אונזער פּרעסע איז אָן פאָראורטייל קעגן סאַװעטן-טאַרבאַנד, 
אַכציק פּראָצענט פון דער אַמעריקאַנער באַפעלקערונג גלויבט, אַז די אַמץ- 
ריקאַנער פּרעסע פאַרהאַלט זיך ניט אָביעקטיוו צום סאָװועטן-פאַרבאַנד און 
זיין פּאָליטיק. : 

און אַמעריקע איז אין דעם פּרט ניט אַזֹאַ אויסנאַם. די צייטונגען פון 
ענגלאַנד און אַנדערע לענדער זיינען ניט בעסער. ' 1 

בעתן קריג, האָט זיך די פּרעסע אָפּגעהאַלטן פון אָפענע העצערייען 
קעגן סאָװעטן-פאַרבאַנד, הגם די הױרסט-מעקאָרמיק פּרעסע האָט איר 
קאַמף קעגן סאַװעטן-פאַרבאַנד ניט אויפגעגעבן אַפילו אין די יאָרן פון 
מלחמה. וען דער קריג האָט אָבער געהאַלטן ביים סוף, נאָך פאַרן סוף 
אָבער, האָט די פּרעסע זיך שוין אַװועקגעלאָזט קעגן סאָװועטן-פאַרבאַנד מיט 
אַן אַפּעטיט פון אַ שטאַרק-אויסגעחונגערטן. און אָנגעהויבן האָט זיך די 
די נייע װאַקכאַנאַליע באַלד ביי די ערשטע אינטערנאַציאַנאַלע באַגעגענישן 
אין פּנים פון זיכעון זיג -- די סאַן-פראַנציסקאָ קאָנפערענץ צו גרינדן אַ 
פאראייניקונג פון פעלקער, און די פּאָסטדאַמער קאָנפערענץ פון טרומאַן, 
סטאַלין און טשוירטשיל (דעױנאָך עטלי), 

בעת די פּאָסטדאַמער קאָנפערענץ איז אָנגעגאַנגען, האָט זיך אין ענג- 
לאַנד אויפגעהויבן אַזאַ העצעריי קעגן דער קאָנפערענץ, אַזאַ מין פאַרזוך 
צו שאַפּן אַ שטימונג פון אַנטאַגאָנזים צווישן סאָװועטן-פאַרבאַנד און ענגלאַנד 
און אַמעריקע, אַז דער בולעטין פון לאָנדאַנער אַנגלאָדרוסישן פּאַרלאַ- 
מענטראַשן קאָמיטעט האָט אַזױ געשריבן וועגן דעם: 

;אַן אַנאַליז פון די קאָמענטאַרן אין דער פּרעסע וועגן דער בערלינער 
(פּאָסטדאַמער) קאָנפערענץ פירט צום אויספיר, אַז די װאָס ווילן אַ ברוך אין 
די פאַרהאַנדלונגען װועלן זיך מיען צו דיסקרעדיטירן די קאָנפערענץ, אַב- 
זיכטלעך אַרױספּאַקן אַ רעטעניש אויף אַ רעטעניש ועגן מעגלעכע און 
כלומרשט אומפארמיידלעכע מיינונגס-פאַרשײידנהייטן -- מיטן באַשטימטן 
ציל אָפּצואװענדן די עפנטלעכע מיינונג, און אָפּצוציען איר אויפמערקזאַמ- 
קייט פון די הויפּט-פּראָגן, דאָס הייסט: פון באַפעסטיקן דעם זיג מיטן 
מאָראַלישן און פּאָליטישן נצחון איבער אַלע איבערבלייבענישן פון פאשיס- 

טישן איינפלוס און דולך באַזײטיקן אַלע פאָלגן פון. פאַשיסטישער הער" 
שאַפט.* ' י 


אַמזעריקע פּוצט אונטער 


אין אַמעריקע זיינען אויך די צייטונגען אַרױס מיט קעפּ איבער די 
נייעס פון דער פּאָסטדאַמער קאָנפערענץ, װאָס האָבן געהאַט די אַבזיכט צו 
; שאַפן דעם איינדרוק, אַז עס קומען פאָר קאָנפליקטן מיטן סאָװועטן"פאַר" 
באַנד, און אַז ענגלאַנד און אַמעריקע גייען צוזאַמען קעגן די סאָװעטן. 

למשל, אַזאַ קאָפּ אין ,, העראָלד-טריביון" (8/25/45): ,פאַראייניקטע 
שטאַטן און בריטאַניע פאַרהאַנדלען, באַציאונגען צו רוסלאַנד*--- סוגעסטירט 
אַ קאָמבינאַציע פון ענגלאַנד מיט אַמעריקע צו האַנדלען װי איינס אין 
באַצוג צום סאָװעטן-פאַרבאַנד. אָדער נאָך אַ קאָפּ אין יענער צייטונג פון 
יענער צייט: ,לייכטער צו באַקומען נייעס געפאָדערט וי אַ צייכן פון 
סאָוועטישער קאָאָפּעראַציע? --- דאָ איז דער איינדרוק אַ טאָפּלטער: אי 
אַז דער סאָװועטן-פאַרבאַנד קאָאָפּערירט ניט און אי אַז ער איז דאָס ווער עס 
שטערט צו קריגן נייעס פון פּאָסטדאַם. די ניו-יאָרק ,טאַימס* איז אַרױס 
מיט אַ קאָפּ איבער נייעס װאָס הויבט זיך אָן גאַנץ קאָרעקט : ,;גרויסע דריי 
האַנדלען געװואַגט מיט גרויסע פּראָבלעמען", אָבער באַלד קומט די פּאָרציע 
אַנטי-סאָװעטישע אַגיטאַציע: ,אַמעריקאַנער אידעאַליזם קען איינצוימען / 
רוסישן רעאַליזם אין די אַנטשײדונגען?. דאָס איז ניט אַזױ גראָב-העצעריש, 
וי די נייעס-קעפּ ווערן שפּעטער ביי סאַןיפראַנציסקאָ, אָבער די אָנצוהערע- 
ניש איז, אַז אַמעריקע און דער סאָװועטן-פאַרבאַנד שטייען איינס קעגן דאָס 
אַנדערע, אַז אַמעריקע איז די גוטע און סאָװעטן-פאַרבאַנד דער שלעכטער, 
נאָר אַמעריקעס גוטס קען איינצוימען דאָס סאָוועטישע שלעכטס. און צו 
דעם גיט די , טאַימס* אַ נייעס מיט אַזאַ קאָפּ: , פּאָסטדאַמער אָפּמאַך קרי" 
טיקירט ; סטאַלין קריגט קאָנטראָל איבער אײראָפּע, האַלט טאָמאַס-גרופּע". 
עס איז טאַקע נאָר די טאָמאַס-גרופּע פון עטלעכע סאָציאַליסטן, אָבער דער 
קאָפּ דערגרייכט מער וי אַ האַלבן מיליאָן אינטעליגענטע מענטשן. די 
;װאָירלדיטעלעגראַם" האָט אַ קאָפּ: ,סאָװעטן האַלטן זיך אָפּ פון צו" 
שטימונג* --- װוי בלויז זיי אַליין װאָלטן ניט צוגעשטימט. 

די פּובליציסטן האָבן עס נאָך ערגער געמאַכט. מאַרק סאָליװואַן, דער - 
אָנגעזענער רעפּובליקאַנער פּאָליטישער שרייבער אין ,,העראָלד-טריביון", 
האָט דעם 8טן יולי, 1945, געשריבן: ;די גרענעצן פון קאָמוניזם װערן. 
באַטראַכט פאַר דער הױיפּט-אישו פון די גרויסע דריי." װאָסערע גרענעצן 
זיינען עס געווען, פון וועלכע מען האָט גערעדט אין פּאָטסדאַם, און װאָס 
פאַר אַ שייכות האָבן זיי געהאַט מיט קאָמוניזם ? מען האָט וועגן קאָמוניזם 
בכלל אין פּאָטסדאַם גאָר ניט גערעדט, און וועגן גרענעצן האָט מען גערעדט 
וועגן אַלערלײאיקע,, און װאָס הייסט ,ווערט באַטראַכט* ? פון וועמען ווערט 


עס באַטראַכט: פון סטאַלינען? פון טרומאַנען? סטאַלין און טרומאַן, זאָל 
עס הייסן, טראַכטן אַז די הױיפּט-פראַגע איז ,גרענעצן פאַר קאָמוניזם" און 
ניט אַזױנע פראָגן װוי װאָס צו טאָן מיט דייטשלאַנד, װוי צו פאַרענדיקן דעם 
קריג מיט יאַפּאַן, וי איינצושטעלן די באַדינגונגען פאַר די אָקופּירטע 
לענדער! דאָס קען ניט זיין מער וי אַ שטיקל טראַכטעניש פון מאַרק 
סאָליװאַן אַלײן, װאָס איז אַפילו אין פּאָטסדאַם ניט געווען, און אַ שלעכט, 
בייזװויליק טראַכטעניש, אַז עס מוז זיין אַ קאָנפליקט צווישן קאָמוניזם און 
קאַפּיטאַליזם, און די פראַגע איז נאָר ; וואו שטעלט מען אַװעק די גרענעץ 
צװווישן זיי! 

דער ,ליבעראַל* װאָלטער ליפּמאַן האָט אויף זיין לומדישן אופן געטאָן 
װאָס די קעפּימאַכער אויף זייער פּראָסטערן אופן. ער האָט בעת דער 
פּאָסטדאַמער קאָנפערענץ געשריבן, אַז ,ניט אין סאָיועטן-פאַרבאַנד, ניט 
אין די מערב-לענדער איז מען פולשטענדיק איבערצייגט, אַז די וועלט איז 
גרויס גענוג פאַר צוויי טיף-פאַרשיידענע סאָציאַלע אָרדענונגען צו לעבן 
איינס ביי דאָס אַנדערע און לאָזן לעבן". פון װאַנען ווייס דאָס ליפּמאַן אַזױ 
װוי מען איז איבערצייגט אין סאָװעטן-פאַרבאַנד? ווייס ער דען ניט, אַז 
סטאַלין האָט אַלעמאָל געהאַלטן, אַז עס קען זיין אַ סאָציאַליסטיש לאַנד 
צווישן קאָפּיטאַליסטישע לענדער? האָט דען סטאַלין בפירוש ניט דער: 
קלערט, אַז דער סאָוועטן-פאַרבאַנד קען לעבן בשלום מיט דער קאַפּיטאַ- 
ליסטישער ועלט ? און אין אַמעריקע זיינען דען ניט דעמאָלט געווען, וי 
עס זיינען היינט פאַראַן, פירנדיקע מענטשן, אָפּגערעדט פון די מאַסן, װאָס 
האַלטן, אַז די קאַפּיטאַליסטישע לענדער קענען לעבן אין פריעטשאַפט 
צוזאַמען מיטן סאָװעטן-פאַרבאַנד ? דער געוועזענער געהילף סעקרעטערי 
אָװו סטעיט, סאָמנער װועלס, װאָס איז זייער ווייט פון צו זיין אַ ראַדיקאַל, 
האָט גאָר דערקלערט פּונקט פאַרקערט. ער האָט געזאָגט: ,איך האַלט עס 
פאַר אַן איינבילדונג, און פאַר אַ געפערלעכער אינבילדונג, אַז דעמאָ- 
קראַטיע און קאָמוניזם קענען ניט לעבן אין דער זעלבער וועלט," 


פּרעסע קעגן סאַן-פראַנציסקאָ קאַנפערענץ 


שוין ביי די ערשטע טריט פון דער גרינדונג פון די פאַראייניקטע 
פעלקער, ביי דער סאַן-פראַנציסקאָ קאָנפערענץ, אין פעברואַר 1945, האָט 
זיך די פּרעסע צעלאָזט אויף די סאָוועטישע דעלעגאַטן, אַז זיי זיינען מאָדנע, 
אַז זיי האַלטן זיך ניט ריכטיק, אַז זיי ווילן ניט דורכקומען, װוי די אַנדערע. 

די סאַן-פראַנציסקאָ קאָנפערענץ האָט זיך געעפנט דעם 25טן אַפּריל, . 
5, איז נאָך אַ טאָג פריער האָט שוין די ניו-יאָרק ,סאָן" געדרוקט אַ 
קאָפּ איבער ;נייעס": ;,רוסלאַנד שאַפט דעם גרויסן פראַגע-צייכן פאַר 
דער קומענדיקער קאָנפערענץ". אין טאָג פון דער דערעפענונג, ווען מען 
האָט נאָך ניט געוואוסט װאָס די סאָוועטישע פאַרטרעטער האָבן בדעה צו 

טאָן, האָט שוין די ,פּי'עם" געדרוקט אַ קאָפּ: ,באַשטײט מאָסקװע מוז 
מאַכן קאָנצעסיעס פאַר דער אייניקייט פון די אַליאירטע". די ,טאַימס" 
כאַפּט אַרױס אַ זאַץ פון טרומאַנס רעדע און גיט עס אין קאָפּ װוי אַן אָנ" 
צוהערעניש אויפן סאָװעטן-פאַרבאַנד: ,גערעכטיקייט צוערשט -- מיר 
וועלן זיך בויגן נאָר פאַר דער מאַכט, זאָגט דער פּרעזידענט צו דעלעגאַטן?. 
און טאָמער װעט עס נאָך עמעצער ניט כאַפּן, האָט נאָך די ,טאַימס* גצ 
שטעלט דאָס װאָרט , מאַכט* אין גענזנפיסלעך, אונטערצושטרייכן דעם אָנ- 
שפּיל אויף ,גרויסמאַכט?, 
אויף מאָרגן נאָך דער דערעפענונג פון דער קאָנפערענץ, גייט אַ קאָפּ 
- אין ;העראָלד-טריביון? : ,וואו שטייען די רוסן? סאַן-פּראַנציסקאָ נומער 
איינס פראַגע, הגם מאָלאָטאָוו זעט אַלץ איז גוט, אַנדערע דעלעגאַטן זיינען 
ניט אַזױ אָפּטימיסטיש?. אויפן דריטן טאָג פון דער קאָנפערענץ גייט שוין 
אַ חתונה: אין ;טאַימס?": ;די רוסן האַלטן זיך פון דער װוייטן". אין 
;העראָלד-טריביון" : ,דערקלערונג ווערט געזוכט פאַר רוסלאַנדס מאָדנער 
האַלטונג אויף דעם צוזאַמענפאָר?,. אין ;וואָירלד-טעלעגראַם?: ,ווען וועלן 
שוין די רוסן זיך אויסלערנען ?*,. און אויף מאָרגן: ,פאַר װאָס די רוסן 
שטופּן זיך*, די ,, טאַימס* האַלט אונטער מיט אַ טשלעגראַמע פון וואַשינג- 
טאָן: ,רוסישע מאַנעוורעס (אין סאַן-פראַנציסקאָ) א רעטעניש פאַר װאַי 
שינגטאָן", : 
עס גייט ניט אַװעק קיין וואָך -- די ערשטע װואָך פון אַזאַ וויכטיקער 
קאַנפערענץ, מיט אַזא קאַמפּליצירטער אַרבעט -- אוֹן די פרעסע זאָגט 
שוין סאַן-פראַנציסקאָ אָפּ דאָס לעבן. די ;סאָן" איז מודיע אירע לעזער 
מיט אַ היפשן קאָפּ, אַז ,נאָר אַ דריי-מאַכט קאָנטראָל איבער דער װעלט 
קען קריגן רוסלאַנדס צושטימונג". די ,העראַלד-טריביון" איז מודיע: 
,מען האָט מורא רוסלאַנד װעט אַװועק פון דער קאַנפערענץ איבערן װשטאָ*. 
און דער סאַציאַליסטישער ,ניודלידער" שרייט העכער פון אַלעמען: ;סאַ- 
וועטישע סטראַטעגיקע אין סאַן"פראַנציסקאָ: האָט ניט קיין אמונה אין 
דאָמבאַרטאָן אָוקס, באַצװועקט זיך אױיסצושפּרײטן?. (דאָמבאַרטאָן אָוקס איז 
וואו די פּרינציפן פאַר אַ פאַראייניקונג פוֹן פעלקער איז אױיסגעאַרבעט 
געװאָרן, און דער ,אױיסשפּרײטן? הייסט : פאַרכאַפּן פרעמדע לענדער.) די 
טאימס? שטופּט אונטער מיט אַ קעיבל פון פּאַריז: ;נייע סאָװעטישער 
שריט צו שטופּן דעם מערב װערט געזען". און אויף יעדן שריט גייט אַ 
קאָפּ, אַז די סאָוועטישע דעלעגאַציע איז שולדיק אין איטלעכער מיינונגס- 
פאַרשײידנהייט פון אַ פראַגע, װאָס פאַר די קאָרעספּאַנדענטן הייסט עס אַ 
פאַרהאַלטונג פון די פאַרהאַנדלונגען. ,רוסן פאַרהאַלטן קאָנפערענץ האַנד- 
לונג אין סעקרעטאַריאַט* (,העראָלד-טריביון"),. ,נייער סאָוועטישער פּלאַן 
פאַרפּלאָנטערט פאַרהאַנדלונגען וועגן טראָסטישיפּ* (,העראָלד-טריביון"). 
,פאַראייניקטע שטאַטן, בריטאַניע וועלן בעטן סטאַלינען צו מאַכן אַ סוף צום 

װועטאָ-קריג" (;טאַימס*), ,װאַפן-שטילשטאַנד אָנגעבאָטן פון סאָװעטן אין 
דער פראַגע פון אַסעמבלי רייד" (;טאַימס?), , טױיט-פּונקט (שטילשטאַנד) 
געענדיקט -- סטאַלין ענדערט זיין שטעלונג אין די אינטערעסן פון דער- 
פאָלג פון דער קאָנפערענץ" (;טאַימס*), אַפילו ווען דער סאָװועטן-פאַרבאַנד 
גיט נאָך, ווערט דאָס אויסגענוצט צו באַװוייזן אַז נאָר ער האָט געשטערט 
און פאַרהאַלטן די אַרבעט, בעת װאָס ס'איז פאָרגעקומען איז דער נאַטיר- 
לעכער פּראָצעס פון פאַרהאַנדלונגען: אויסטויש פון מיינונגען, דיסקוסיעס 
פון פאַרשיידענע מיינונגען, דינגען זיך, קריגן זיך, און ענדלעך דורכקומען. 
און װאָס איך האָב דאָ געגעבן איז נאָר אַ קליינע צאָל קאָפּ פון בלויז 

עטלעכע טטג אין די בעסטע צייטונגען פון לאַנד (אויסערן עניו-לידער"?), 
אין דער הוירסט מעקאוי מיק פּרעסע איז גאָר געווען אַ שרעק. 

די דירעקטאָרין פון אַ קאַנסערװואַטיווער געזעלשאַפט, װאָס שטודירט 
אויסלענדישע פּאָליטיק, װועראַ מיקעלס דין, פון דער ,פאַרעין פּאַליסי 
אַסאָסיאײישאָן", האָט די שטימונג אין סאַן-פראַנציסקאָ ריכּטיק כאַראַק- 
טעריזירט, שרייבנדיק, אַז דער הויפּט-געשפּרעך איז געווען ,די פּראָבלעם 
פון דער ווייטערדיקער סאָוועטישער באַציאונג צו די איבעריקע זיבן און 
פערציק מדינות", אַז די שאַרפסטע טענדענץ איז געווען ;אַ קריטישע באַ- 
ציאונג צום סאַװעטן-פאַרבאַנד?, און אַז די קאָנפערענץ ,האָט זיך געעפנט 
אין אַן אַטמאָספערע פון באנייטן פאַרדאַכט פון די סאַיועטישע אַבּזיכטן 
אין אײיראָפּע און אַזיע*. 

צו דער פיינטשאַפט פון דער אַטמאָספערע, װאָס מען האָט געקענט 
שניידן מיט אַ מעסער, איז צוגעקומען דער פאַקט, אַז אַמעריקע אַלין, אַפילו 
אָן ענגלאַנד מיט איר קייט לענדער, האָט געהאָט אַ פֿאַרטיקע מאַָיאָריטעט 
אויף דער קאַנפערענץ. די צװאַנציק לענדער פון לאַטײן-אַמעריקע, און די 
פיליפּינען און ליבעריע (אַ נעגער-רעפּובליק אין אַפּריקע, געגרינדעט פון 
אַמעריקע) האָבן נאַטירלעכערװײז נאָכגעפאָלגט אַמעריקע, באַזונדערס אין 
אָנגעלעגנהייטן װאָס רירן זיי ניט אָן, און די פינף אַראַבישע לענדער האָבן 
אויך געשלאָטן אַ בלאָק, װאָס איז מיטגעגאנגען מיטן אַמעריקאַנער בלאָק 
באַזונדערס אויפן וועג צו ;רעכטס" און קעגן ,קאָמוניזם", אָט אַזױ האָט 
סטעטיניוס, אמעריקעס פארטרעטער, פאַקטיש געהאָט זעקס און צװאַנציק 
שטימען אין קעשענע, אַ מאַיאָריטעט, אֲפילו אָןְ ענגלאַנד און אירע 
דאָמיניאָנס, 

צום פּסיכאָלאָגישן אַנטאַגאָניזם איז צונעקומען די בייטש פון . 
מאַיאַָריטעט קעגן סאַװעטן-פאַרבאַנד, 

אויסער דעם האָט זיך אַרױסגעװיזן נאָך אַן עלעמענט אין דער קאָנ- 
פערענץ, װאָס האָט גאָר אָן אַ שלעכטן מיין זיך געשטעלט קעגן די איג- 
טעדעסן פון סאַװעטן-פאַרבאַנד. ווייט די מייסטע לענדער אין די פאַר- 
אייניקטע פעלקער זיינען ניט פון אײיראָפּע, און זייער באַציאונג צום דייטשן 

פּראָבלעם איז גאָר אַן אַנדערע וי די באַציאונג פון די שכנים פון דייטשי 
לאַנד, וועמען די דייטשן האָבן בלוטיק באַפאַלן צוויי מאָל אין צייט פון איין 
דור, סאַן:סאַלװאַדאָר, אין צענטראַל-אַמעריקע, און עטיאָפּיע אין אַפריקע 
קענען ניט באַטראַכטן דײיטשלאַנד פאַר אַזאַ געפאַר װי פּראַנקרייך און 
פוילן, למשל. 
אינטער אָט די אומשטענדן האָבן געמוזט פאָרקימען מײנונגספאַרי 
שיידנהייטן צווישן דער סאָוועטישער דעלעגאַציע און די אַנדערע דעלץ- 
גאַציעס, און מיינונגס-פאַרשיידנהייטן מוזן בכלל פאָרקומען אויף קאָני 
פערענצן פון פאַרשיידענע פעלקער, אַניט, ווען די פעלקער װאָלטן קיין 
מיינונגס-פאַרשיידנהייטן ניט געהאַט, װאָלט מען קיין קאָנפערענץ ניט 
געדאַרפט האָבן, און ווען די פיינטלעכע פּרעסע צעבלאָזט ניט די מיינונגס- 
פאַרשײידנהייטן,. װאָלט עס די וװעלט אָנגענומען פאַר די נאַטירלעכע 
געבורט-ווייען פון אַ פאַראייניקונג פון אַ צעריסענער וועלט. 
ביים אויפשטעלן אַזאַ קאָלאָסאַלן בנין װי די פאַראייניקטע פעלקער 
איז געווען נאַטירלעך, אַז עס זאָלן אַרוסקומען מיינונגס-פאַרשיידנהייטן, 
אָבער זי אַלע זיינען געווען בלויז ציגל אין אַ גרויסן בנין, טיילן פון דער 
פונדאַמענטאַלער אַרבעט פון אױיסאַרבעטן אַ קאָנסטיטוציע פון אַ פאַר- 
אייניקונג פון פופציק מדינות פון אַלע טיילן פון דער וועלט, אַ קאָנסטיטוציע 
װאָס זאָל צופרידנשטעלן אימפּעריאַליסטיש-קאַמפּיטאַליסטישע לענדער 
און אַ סאָציאַליסטיש-סאָװעטישן לאַנד און האַלב-סאָציאַליסטישע לענדער, 
מיט אַ ריי אָפּטײלן, קאָמיסיעס װאָס די אַרבעט פון די מייסטע פון זיי איז 
װייניק באַקאַנט צום עולם, און אַפילו צו גאָר װייניק פון די קאָרעספּאָנ" 
דענטן. אָט די מאָנומענטאַלע ריזן-אַרבעט איז װוי ניט באַמערקט געװאָרן 
פון דער פּרעטע, וועלכע האָט כסדר געהעצט אַרום די פַּאָר פּונקטן פון 
מיינונגס- פאַרשיידנהייט. 
און װאָס איז געווען דער רעזולטאַט ! 
אין ניין װאָכן צייט איז אָט די קאָנסטיטוציע אױיסגעאַרבעט געװאָרן, 
אַ מערקװוירדיק שנעלע צייט פאַר אַזאַ אויפגאַבע, אַפילו מיט דער פאָרי 
באַרײיטונג פון דאָמבאַרטאָן אָוקס, און די כּאַראײיניקטע פעלקער איז יאָ אָר- 
גאַניזירט געװאָרן, גאָר װי עס װאָלטן אַזױנע שרעקלעכע קאַנפליקטן ניט 
עקזיסטירט. פאַרקערט. ערלעכע צושויער האָבן גאָר באַמערקט װי שנעל 
די אַרבעט איז צוגעגאַנגען. סיגריד אַרן, די פירנדיקע קאָרעספּאָנדענטין 
פון װעלט-קאָנפערענצן, האָט געשריבן אין אַן אַרטיקל, צעשיקט דורך 
דער אַסאַשיאײטעד פּרעס, אַז אין סאַן-פראַנציסקאָ האָבן די גרעסטע 
אָפּטימיסטן געדענקט, אַז אַנטװאָפענונג קען ערשט קומען אין פינף יאָר 
אַרום, און זיי זיינען אַצינד איבעראַרשט יִוי ווייט מיר האַלטן מיט די 
פאַרהאַנדלונגען היינט. 
מען זעט, אַלזאָ, אַז ניט דער סאָװועטן-פאַרבאַנד האָט סאַבאָטאַזשירט, 
24 


צי געװאָלט סאַבאָטאַזשירן, די פאַראייניקונג פון די פעלקער, נאָר די 
קאַפּיטאַליסטישע אַנטי-סאָוועטישע פּרעסע און די װאָס באַאיינפלוסן איר. 
דזשעימס ב. רעסטאָן, דער דיפּלאָמאַטישער קאָרעספּאַנדענט פון דער 
,;טאַימס? אין סאַן-פראַנציסקאָ, האָט דעם 12טן יוני, 1945, אָנגעגעבן צען 
וויכטיקע פּונקטן אין וועלכע די סאָוועטישע דעלעגאַציע איז איינגעגאַנגען 
אויף קאָמפּראָמיסן, און אין הונדערטער אַנדערע האָט זי דאָך לכתחילה + 
איינגעשטימט, איז דאָס סאַבאָטאַזש ? 


װיל?לדער סאָוועטן פאַרבאַנד פאַרכאַפּן 
גריכנלאַנד און טערקיי? 


װאָס איז דער אמת ועגן גריכנלאַנד אוֹן טערקיי? איז טאַקע דאָ אַ 
געפאַר, אַז ווען מען שטעלט זיי גלייך ניט צו קיין געלט מיט געווער, װועט 
זיי פאַרכאַפּן דער סאָװועטן-פאַרבאַנד ? װאָס שטעקט הינטער דער בהלה 
צו געבן שטיצן צו די צוויי לענדער ? 


טערקיי, רוסלאַנד, און ענגלאַנר אַמאָל 


צווישן דעם צאַרישן רוסלאַנד און דער טערקיי פון די סולטאַנען איז 
אָנגעגאַנגען אַ שטרייט, מיט אָפּטע מלחמות, פאַר באַלד דריי הונדערט יאָר 
-- אַ שטרייט צװוישן צוויי צוריקגעשטאַנעגע, קאָרופּטע אימפּעריעס, װאָס 
איינע, די רוסישע, האָט כסדר געריסן שטיקער פון דער אַנדערער. 

דער קוריאָז פון אָט דעם שטרייט איז געווען, װאָס ניט ווילנדיק און 
ניט באַגרייפנדיק האָט דאָ די צאַרישע רוסלאַנד געשפּילט, ביז אַ געוויסן 
גראַד, אַ פּראָגרעסיוע ראָלע. וועלנדיק אויפרייסן די טערקישע אימפּעריע, 
האָט זי געעפנט די טיר און געהאָלפן זיך אַרױסרײסן פון איר די גריכן 
די סערבן, די בולגאַרן, און אַנדערע פעלקער פון די באַלקאַנען, װאָס זיינען 
היינט זעלבסטשטענדיקע מלוכות. זי האָט זיי געהאָלפן ניט מיט דער אַבזיכט 
| פון באַפרייען אונטערדריקטע פעלקער, נאָר כדי אויסצונוצן זייער באַ- 
פרייאונג אין איר קאַמף קעגן טערקיי. אָבער איר הילף איז געווען 
אַנטשײדנדיק, 

אַ צווייטער קוריאָז פון דער דאָזיקער סיטואַציע איז געווען װאָס 
ענגלאַנד, די פאָרגעשריטנסטע און דעמאַקראַטישע מדינה, האָט דאָ דווקא 
געשפּילט אַ רעאַקציאָנערע ראָלע. װעלנדיק ניט דערלאָזן רוסלאַנד צו 
ווערן אַ מאַכט אין מיטללענדישן ים, האָט זי שטענדיק געשטיצט טערקיי 
קעגן רוסלאַנד, און פאַקטיש האָט ענגלאַנד קינסטלעך אויפגעהאַלטן די 
טערקישע אימפּעריע היפּשע צענדליקער יאָר, ווען יענע איז שוין געווען 

אַזױ צעפוילט, אַז זי האָט שוין אויף די אייגענע פיס ניט געקענט שטיף 
טערקיי האָט מען גערופן ,דער קראַנקער מאַן פון אײיראָפּע*, און ענגלאַנד 
איז געווען די קראַנקן-:װועכטערין װאָס האָט מיט כסדרדיקע איינשפּריצונגען 
ניט געלאָזט דעם חולה שטאַרבן. 

נאָך מיט אַ הונדערט און דרייסיק יאָר צוריק, ווען דער ענגלישער 
דיכטער לאָרד באַיראָן האָט געשריבן פייערדיקע לידער פאַר דער באַי 
פרייאונג פון גריכנלאַנד, און שפּעטער מקריב געווען זיין לעבן פאַר גריכנ- 
לאַנדס פוייהייט, האָט די ענגלישע רעגירונג געװאָלט ניט דערלאָזן אַז 
גריכנלאַנד זאָל אַרױס פון טערקישן יאָך, ווייל דאָס װאָלט פאַרגרעסערט 
דעם רוסישן איינפלוס אין מיטללענדישן ים. צום סוף איז ענגלאַנד צו" 
געשטאַנען פאַר אַ שותף צו רוסלאַנד (און מיטגעשלעפּט פראַנקרייך) אין 
אַן אפּוטרופּסות איבערן באַפױײטן גריכנלאַנד. איר בײיטראָג צו דעם איז 
געווען, װאָס דאָס באַפרײטע גריכנלאַנד זאָל זיין נאָר אַ ברעקל -- אַ צענטל 
פון דער היינטיקער גריכנלאַנד, מיט אַ באַפעלקערונג פון נאָר פיר הונדערט 
טויזנט, און צו דעם האָט ענגלאַנד גלייך אַרױפגעלײגט דאָס באַפרײטע 
גריכנלאַנד אַ האָרב אויף די פּלייצעס: אַ חוב פון פופצן מיליאָן דאָלער, 
דער באַזיס פון גריכנלאַנדס װאַקסנדיקן חוב צו ענגלאַנד, פון וועלכן זי איז 
נאָך אַלץ ניט אַרױס, און װאָס די פּראָצענט איף דעם באַטרעפכ שון 
דריי פיר מאָל וי דער חוב גופא. נאָך היינט-צו-טאָג גייט אַװעק אַ דריטל 
פון גריכישן בודזשעט צו באַצאָלן די פּראָצענטן אויף דעם חוב צו לאָנדאָן. 

דער הונדערט-יעריקער שטרייט פון צאַרישן רוסלאַנד מיטן סול- 
טאַנישן טערקיי האָט ענדלעך אויפגעהערט אין יאָר 1921, ווען ניט אין 
רוסלאַנד האָט געהערשט אַ צאַר און ניט אין טערקיי אַ סולטאַן, און ווען 
ביידע לענדער האָבן זיך אָפּגעזאָגט פון אימפּעריאַליזם. לענין האָט פריי- 
געלאָזט אַלע פעלקער פון דער ;פעלקער-תפיסה" אין רוסלאַנד, און מוס- 
טאַפאַ קעמאַל האָט זיך אָפּגעזאָגט פון פרעמדע קאָלאָניעס אָדער פרעמדע 
פּראָװינצן פאַר טערקיי --- ער האָט געװאָלט אַ ריין-עטנאָגראַפישע טערקיי, 
פון נאָר די ערטער וואו עס וואוינען לויטער טערקן. ער האָט אַפּילו אַרױס- 
געשיקט אַרום אַ מיליאָן גריכן פון טערקיי קיין גריכנלאַנד און צוריק- 
געבראַכט אַרום פיר הונדערט טױזנט טערקן ער זאָל ניט האָבן קיין 
פּראָבלעם פון פרעמדע פעלקער אין זיין מלוכה, 

דער סאָוועטיש-טערקישער אָפּמאַך פון 1921 איז געווען דער ערשטער, 
װאָס די נייע קעמאַלישע רעגירונג האָט געשלאָסן, און אין פאָרװאָרט איז 
געזאָגט געװאָרן אַזױ : , ביידע אָפּרײידנדיקע צדדים באַשטעטיקן די דער- 
נעענטערונג צװוישן דער נאַציאָנאַלער באַפרײענדיקער גאַװעגונג פון די 
פעלקער פון מזרח און דעם קאַמף פון די אַרבעטער אין רוסלאַנד פאַר 
אַ נייער סאַציאַלער אָרדענונג, פייערלעך אָנערקענען פאַר די דאָזיקע פעל- 
קער דאָס רעכט אויף פייהייט און זעלבסטשטענדיקייט און צוגלייך זייער 

פרייהייט אויסצוקלויבן פאַר זיך װאָסער פאָרמע פון רעגירונג זיי ווילן,* 
אין דעם אָפּמאַך האָט די סאָוועטישע רעגירונג זיך אָפּגעזאָגט פון די 
ספּעציעלע צאַרישע פּריווילעגיעס אין טערקיי, װי די קאַפּיטולאַציעס, אָפּ- 
געווישט די חובות װאָס טערקיי האָט געקומט דער צאַרישער רעגירונג -- 
און זיך, נאַטירלעך, אָפּגעזאָגט פון דעם צוזאָג װאָס ענגלאַנד און פראַנקרייך 
האָבן געגעבן דער צאַרֵישער רעגירונג ערב דעם ערשטן וועלט-קריג, אַז 
נאָכן קריג זאָלן קאָנסטאַנטינאָפּאָל און די דאַרדאַנעלן אַריבער צו רוסלאַנד. 

אין דעם דאָזיקן זייער פריינטלעכן אָפּמאַך, איז די רוסישע קאַװקאַזער 
געגנט פון קאַרס און אַרדאַהאַן, לעבן באָטום, אויף דער טערקישער גרענעץ, 
װאָס די טערקן האָבן פאַרנומען בעתן קריג, געבליבן ביי טערקיי. און װאָס 
שייך די דאַרדאַנעלן, ווערט אין אָפּמאַך געזאָגט, אַז דאָס װוצט אַנטשײדן 
ווערן שפּעטער, ביי אַ קאָנפערענץ פון די מדינות אַרום שװאַרצן ים. : 

דאַרף דאָ אונטערגעשטראָכן ווערן, אַז שוין אין 1921, האָבן מיר, דעם 
זעלבן סאַװעטישן צוגאַנג צו דער פראַגע פון די דאַרדאַנעלן װאָס היינט, 
און דאָס איז, אַז װיבאַלד די דאַרדאַנעלן זיינען דער אַרױסגאַנג פון שװאַרצן 
ים צום מיטללענדישן ים, דאַרפן אויף דעם האָבן אַ דעה די לענדער, װאָס 
ליגן אויפן ברעג פון שװאַרצן ים, : 

/קעמאַל פּאַשאַס אידעאַל פאַר טערקיי איז געווען זיך אָפּצורײסן פון 
דער אַראַבישער וועלט. צו חברן זיך מיט די שכנישע לענדער פון אײיראָפּע, 
און ניט זוכן קיין אַװאַנטורעס אין אױיסלאַנד. נאָך זיין טוט אין 1938, 
איז זיין פאַרטרעטער, אינאָנו, ווייט אַװעק פון דער דאָזיקער פּאָליטיק. זינט 
דעמאָלט איז טערקיי געווען נאָך מער קאָרופּט, די אָרעמע נאָך אָרעמער, 
די רייכע נאָך רייכער. אַכציק פּראָצענט פון דער באַפעלקערונג באַשטײט 
פון אָרעמע, אָפּגעריסענע, אָפּנעשטאַנענע פּויערים, פון וועלכע אַכציק 
פּראַצענט זיינען אַנאַלפאַבעטן. ניט קענענדיק, אָדער אפשר ריכטיקער -- 
ניט וועלנדיק, לייזן די אינערלעכע קאָנפליקטן אין לאַנד, װויל אינאָנו זי 
פאַרדעקן מיט אַװאַנטורעס אין אױיסלאַנד, מיטן אויסקערן זיך צוריק מיטן 
פּנים צו די אַראַכישע לענדער, צו ווערן אַ פירערין פון אַן אַראַבישן בלאָק 
--- מיט ענגלאַנדס ברכה --- קעגן סאָוועטן-פאַרבאַנד. אַ לאַנד װאָס גיט צו 
עפנטלעך, אַז זי האָט ניט קיין געלט פאַר שולן פאַר אירע קינדער, האַלט 
אויס אַן אַרמײ פון אַ מיליאָן מענטשן, װאָס װועדליק דער באַפעלקערונג איז 
עס וי מיר װאָלטן געהאַלטן אַ שטייענדיקע אַרמײ פון אַכט מיליאָן מענטשן 
אין צייט פון שלום ! : 

ניט געקוקט אויף דעם, פאַרהאַלט זיך דער סאָװועטן-פאַרבאַנד, אויב 
ניט באַזונדערס פריינטלעך, איז געוויס ניט אומפריינטלעך, און זיכער 
דיפּלאָמאַטיש קאָרעקט מיט טערקיי. : 

אין יאָר 1946 איז אױיסגעגאַנגען אַ קעגנזייטיקער ניט-אָנגריף אָפּמאַך 
צווישן סאָװעטן-פאַרבאַנד און טערקיי. האָט דער סאָװעטן-פאַרבאַנד, לויט 

די פּונקטן פון אָפּמאַך, געלאָזט טערקיי וויסן זעקס חדשים אין פאָראויס, 
אַז ער איז גרייט צו באַנײיען דעם דאָזיקן אָפּמאַך, נאָר ער וויל צוויי ענדע- 
רונגען אין דעם. איינס וועגן קאַרס און אַרדאַהאַן, די געגנט װאָס איז 
געווען רוסיש און אַריבער צו טערקיי. היינט וויל דער סאָװעטן-פאַרבאַנד 
צוריק באַקומען אָט דאָס שטיקל לאַנד, ניט נאָר ווייל עס איז געווען אַ טייל 
פון רוסלאַנד, נאָר אויך, און אפשר דער עיקר, ווייל עס ליגט האַרט ביי 
דער נאַפּט-רער-ליניע װאָס פירט דעם סאָוועטישן אויל פון באַקו צו באַטום. 

אין דער היינטיקער אױל-פּאָליטיק אין מיטל-אַזיע;, און מיט טערקיי 
קלאָר אויף דער אַנטי-סאָװעטישער זייט, איז פאַרשטענדלעך פאַר װאָס 
דער סאַָװועטן-פאַרבאַנד זאָל װעלן אָט דאָס שטיקל לאַנד צוריק -- און אפשר 
איז עס מער אַ פּונקט אַװעקגעשטעלט אויף אַראָפּצודינגען שפּעטער בייט 
פאַרהאַנדלען וועגן דער וויכטיקערער צווייטער ענדערונג, װאָס איז וועגן 
די דאַרדאַנעלן, דער דאָזיקער פּונקט איז פאַרבונדן מיטן אַן אינטער- 
נאַציאָנאַלן אָפּמאַך. דער , מאַנטרעי-אָפּרײיד*, לוט אַ פּונקט פון יענעם 
;אָפּױײיד*, קען איטלעכער מיטגליד אַלע פינף יאָר בעטן איינפירן ענדע- 
רונגען אין דעם -- איז גראָד איצט אַן ענד פון אַזאַ פינף-יאָר פּעריאָד, 
ווען מען קען בעטן מאַכן ענדערונגען. 

אין אַנדערע ווערטער: דער סאָװועטן-פאַרבאַנד האָט זיך ניט גענומען 
פּלוצים , טשעפּען* צו טערקיי, נאָר ער האַנדלט דאָ יורידיש און מאָראַליש 
אין די ראַמען פון זיינע דיפּלאָמאַטישע אָפּמאַכן. 

וועגן די דאַרדאַנעלן גייען אָן פאַרהאַנדלונגען צווישן פעלקער שוין 
דריי טויזנט יאָר, אָבער דער ערשטער אָפּמאַך אין דער מאָדערנער צייט 
וועגן די דאַרדאַנעלן איז געווען צווישן טערקיי און רוסלאַנד מיט 173 יאָר 
צוריק, ווען יעקאַטערינע די גרויסע האָט געפּועלט ביי טערקיי זי זאָל 
דורכלאָזן רוסישע האַנדל-שיפן דורך די דאַרדאַנעלן. ענגלאַנד האָט באַלד 
געפאָדערט די זעלבע פּריווילעגיע פאַר אירע האַנדל-שיפן, און דער סוף 
איז געווען, אַז די דאַרדאַנעלן זיינען געװאָרן אָפן פאַר האַנדל-שיפן פון 
אַלע פעלקער. אָבער קיין קריגס-שיפן האָט טערקיי ניט דורכגעלאָזט. 

אַ װאָסער הונדערט יאָר איז אָנגעגאַנגען אַ קאַמף צווישן צאַרישן רוס- 
לאַנד און טערקיי פאַרן רעכט צו שיקן אויך אַ פלאָט דורך די דאַרדאַנעלן, 
טערקיי האָט דאָס אָבער ניט געװאָלט, און דער עיקר האָט עס ענגלאַנד 
ניט דערלאָזט -- זי האָט ניט געװאָלט אַרױסלאָזן רוסישע קריגס-שיפן פון 
שװואַרצן ים אין ,איר* מיטללענדישן ים, דערפאַר האָט עס דער צאַר 
געװאָלט באַקומען קאָנסטאַנטינאָפּאָל. ‏ ערשט בעתן ערשטן וועלט-קריג, 
האָט ענגלאַנד צוגעזאָגט דעם צאַר אַ פרייען וועג פאַר זיין פלאָט דורך די 
דאַרדאַנעלן מיט קאָנסטאַנטינאָפּאָל דערצו, אויב ער װעט גיין מיט ענגלאַנד 
קעגן דײיטשלאַנד, די אָקטאָבער-רעװאָלוציע האָט עס אָבער בטל געמאַכט. 

נאָכן ערשטן וועלט-קריג, האָט ענגלאַנד דווקא יאָ געװאָלט אַז מען זאָל 

עפענען די דאַרדאַנעלן פאַר קריגס-שיפן, סאָװועטן-פאַרבאַנד האָט דעמאָלט 
קיין פלאָט ניט געהאַט, האָט זי ניט געהאַט װאָס מורא צו האָבן. דערפאַר 
װאָלט זי געקענט אַרײנשיקן איר פּלאָט אין שװאַרצן ים קעגן סאָװעטן- 
פאַרבאַנד. אין לאָזאַן,. שווייץ, איז אין 1922 פאָרגעקומען אַן ?אָפּרײד* פון 
צען מדינות וועגן די דאַרדאַנעלן, לויט וועלכן ענגלאַנד איז געװאָרן פאַקטיש 
די כאַלעבאָסטע איבער די דאַרדאַנעלן: זי האָט אויסגעפירט, אַז קריגס- 
שיפן זאָלן יאָ קענען דורכגיין די דאַרדאַנעלן, אַז טערקיי זאָל אַרונטער- 
רייסן אירע פעסטונגען פון די דאַרדאַנעלן, כדי זי זאָל ניט קענען שטערן 
אירע קריגס-שיפן װאָס גייען עס דורך, און צו דעם איז די איבערזיכט 
איבער די דאַרדאַנעלן אַריבער צו אַ כלומרשטער אינטערנאַציאָנאַלער 
קאָמיסיע, פון וועלכער ענגלאַנד איז אָפיציעל געווען אין קאָנטראָל. 
דרייצן יאָר שפּעטער, אין 1926, האָט טערקיי אויסגענוצט די אָנגע- 
שטרענגטע לאַגע צװוישן איטאַליע און ענגלאַנד, און אויך דעם פאַקט װאָס 
עס איז אויפגעקומען אַ סאַװועטישער פּלאָט, צו פאָדערן צוריק דאָס רעכט 
צו באַפעסטיקן די דאַרדאַנעלן. אָט דעמאָלט איז דאָס פאָרגעקומען אַן 
אינטערנאַציאַנאַלער צוזאַמענפאָר אין מאָנטרעי, שווייץ, וואו עס איז גע" 
שלאָסן געװאָרן דער , מאָנטרעי-אָפּרײד* -- וועלכן דער סאָװועטן-פאַרבאַנד 
יויל עס איצט ענדערןן. 
דאָ האָט שוין טערקיי באַקומען דאָס רעכט צו באַפעסטיקן די דאַר- 
דאַנעלן, און די אינטערנאַציאָנאַלע קאָמיסיע איז אָפּגעשאַפט געװאָרן. דאָס 
הייסט, אַז הגם צען מלוכות רעדן אָפּ צווישן זיך װאָסערע שיפן קענען יאָ 
גיין אָדער ניט גיין, אָדער וי אַזױ צו גיין דורך די דאַרדאַנעלן -- דער 
קאָנטראָל איבער דעם, די אױפפּאַסונג אַז דער אָפּרײד זאָל געהאַלטן ווערן, 
בלייבט אין גאַנצן אין די הענט פון טערקיי. אויף דער קאָנפערענץ האָט 
| דער סאָװעטן-פאַרבאַנד אויפגעהויבן דעם פּרינציפּ װאָס, װי מיר האָבן 
געזען, ער האָט אַװעקגעלײגט נאָך אין יאָר 1921, אַז די בעליידעה איבער 
די דאַרדאַנעלן דאַרפן זיין ניט סתם לענדער װאָס האָבן שיפן נאָר די 
לענדער װאָס ליגן אויפן שװאַרצן ים. קעגן דעם פּונקט האָט ענגלאַנד 
ביטער געקעמפט. זי האָט בשום אופן ניט געװאָלט לאָזן מאַכן אַן אונטער- 
שייד צווישן מדינות און מדינות בנוגע די דאַרדאַנעלן. זי האָט געהאַט 
אַ מאַיאָריטעט דעם סאָװעטן-פאַרבאַנד נידערצושטימען, אָבער ווען דער 
סאָוועטישער פאַרטרעטער האָט דערקלערט, אַז ער װעט זיך ניט אונטער- 
שרייבן אונטער די פּונקטן מיט וועלכע ער קען ניט איינשטימען, האָט זיך 
ענגלאַנד דערשראָקן און גלייך איינגעגאַנגען אויף אַ פּשרה: די מדינות 
אָרום שװאַרצן ים װעלן טאַקע האָבן ספּעציעלע פּריווילעגיעס -- זייערע 
קריגס -פּלאָטן וועלן קענען דורכגיין די דאַרדאַנעלן אָן באַגרענעצוננען, 
בעת די פּלאָטן פון אַנדערע מלוכות װעלן האָבן אַ גאַנצע ריי באַגרענעצונ" 
גען וועגן דער גרויס, די צאָל פון די שיפן און אויף וי לאַנג זיי קענען זיין 

אין די דאַרדאַנעלן, אָבער די אַלגעמײנע דעה איבער די דאַרדאַנעלן בלייבט 
וי געודען. 

היינט שטעלט דער סאָװעטן-פאַרבאַנד אַרױס צוויי פאָדערונגען אין 
באַצוג צו די דאַרדאַנעלן: ערשטנס, זאָלן די בעלי-דעה זיין נאָר די 
לענדער װאָס אַרום שװאַרצן ים. צווייטנס, זאָל דער קאָנטראָל איבער די 
פעסטונגען אין די דאַרדאַנעלן אַריבער. אין די שותפותדיקע הענט פון 
טערקיי און סאָװעטן-פאַרבאַנד --- ניט 2לוין אין די טערקישע הענט, וי 
זינט דעם ,מאָנטרעי-אָפּרײך*, 

מיט װאָס פאַר אַ רעכט פאָדערט דער סאַוועטן-פאַרבאַנד אַ שותפות- 
דיקן קאָנטראָל מיט טערקיי אין די פעסטונגען פון די דאַרדאַנעלן ? 

דער ענטפער איז, אַז,וועדליק די דערפאַרונג מיטן טערקישן קאָנטראָל 
דורך דער לעצטער מלחמה, איז ניט מען קען אָנטרויען טערקיי אַליין דעם 
דאָזיקן קאָנטראָל, ניט זי איז בכח דורכצופירן דעם נויטיקן קאָנטראָל. און 
דער קאָנטראָל איז אַ פראַגע פון לעבן און טויט פאַר די לענדער אַרום 
| שװאַרצן ים, באַזונדערס פאַרן סאָװעטן-פאַרבאַנד, 

אין ערשטן וועלט-קריג האָט טערקיי קיין אַליאירטע קריגס-שיפן דורך 
די דאַרדאַנעלן ניט דורכגעלאָזט, און דאָס האָט פאַרלענגערט יענעם קריג 
אויף צוויי יאָר צייט --- ווי לאָיד דזשאָרדזש האָט דערקלערט -- אַ קריג,. 
אין וועלכן רוסלאַנד האָט פאַרלוירן ביי 9 מיליאָן מענטשן אין טױיטע, 
פאַרוואונדעטע, פאַרלוירענע. אין דער צייט פון דער אינטערװענציע, 
זיינען דורך די דאַרדאַנעלן יאָ דורכגעגאַנגען אַליאירטע שיפן, װאָס האָבן. 
פאַרנומען די אויל-קװאַלן פון קאַװוקאַז און אָדעס. אין דער צייט פון צווייטן 
וועלט-קריג האָט טערקיי ניט געטאָרט דורכלאָזן קיין קריגס-שיפן פון ניט- 
שװואַרצער-ים-לענדער, אָבער זי האָט יאָ דורכגעלאָזט אַ צאָל דייטשע און 
איטאַליענישע קריגס-שיפן -- זעע-פאַלקע, טעווריציע, פּירוס, באַקרוס, 
סעלװאַ --- װאָס זיינען אַרײן אין שװאַרצן ים און געטאָן שאָדן. טערקיי 
זאָגט, אַז זי האָט פון דעם ניט געוואוסט ; יענע שיפן האָבן איר אָפּגענאַרט, 
איז אויב זי האָט געוואוסט און זיך געמאַכט ניט-וויסנדיק, האָט זי גע- 
בראָכן איר פאַרפליכטונג לויטן ,, מאַנטרעי-אָפּרײד?; אויב זי האָט טאַקע 
ניט געוואוסט, ווייזט עס װאָס פאַר אַ גוטער שומר זי איז, און אויף וויפיל 
מען קען זיך פאַרלאָזן אויף איר היטן די דאַרדאַנעלן. 

פיר לענדער לעבן אַרום שװאַרצן ים: טערקיי, בולאַגריע, רומעניע, 
סאָװעטן-פאַרבאַנד. טערקיי פאַרמאָגט 19 מיליאָן מענטשן, די אַנדערע 
דריי --- 220 מיליאָן מענטשן. טענהט דער סאָװועטן-פאַרבאַנד, װאָס פאַר". 
מאָגט אַלײן מער װוי צען מיליאָן אַזױ פיל מענטשן וי טערקיי, אַז מען קען 
ניט אָנטרױען די לעבנס-אינטערעסן פון 220 מיליאָן מענטשן אין די הענט 
פון טערקיי, בפרט ווען זי קען נאָך ווערן אַ געצייג אין די הענט פון אַן 
אַנדער מאַכט. דעריבער וויל דער סאָװועטן-פאַרבאַנד, אַז די פיר מדינות, 

טערקיי אײינגעשלאָסן, װאָס ליגן אויפן שװאַרצן ים, זאָלן האָבן די דעה 
איבער די דאַרדאַנעלן און אַז דער סאָװעטן-פאַרבאַנד צוזאַמען מיט טערקיי 
זאָלן קאָנטראָלירן דעם מיליטערישן שוץ פון די דאַרדאַנעלן. 

טערקיי זאָגט, אַז זי אַליין קען דאָ גאָר ניט זאָגן. מען דאַרף צונוים- 
רופן די מדינות פון ,מאָנטרעי-אָפּרײד?. ענגלאַנד באַשטײט, אַז אַלע פעל- 
קער פון ,מאָנטרעי-אָפּרײד?, מיט אַמעריקע אויפן אָרט פון יאַפּאַן, דאַרפן 
האָבן אַ גלייכע דעה איבער די דאַרדאַנעלן, כאָטש די לענדער אויפן שװאַרצן 
ים מעגן זיך קריגן ספּעציעלע פּריװוילעגיעס. אַמעריקע שטימט איין צו 
די ספּעציעלע פּריװוױלעגיעס פאַר די לענדער פון אַרום שװאַרצן ים, אָבער 
די דעה איבער דעם דאַרפן האָבן אַלע, אַמעריקע איינגעשלאָסן. אין סאָ- 
וועטן-פאַרבאַנד פרעגט מען: װאָס װאָלט אַמעריקע געטאָן ווען דער 
סאָװועטן-פאַרבאַנד זאָגט, אַז ער דאַרף האָבן די זעלבע דעה אין פּאַנאַמאַ- 
קאַנאַל וי די פאַראייניקטע שטאַטן? הענרי װאַלאַס, װי אַ רײַ אַנדערע 
ליבעראַלן, האַלט, אַז דער פאַרגלייך פון די דאַרדאַנעלן פאַר רוסלאַנד מיטן 
פּאַנאַמאַז קאַנאַל פאַר אַמעריקע איז אַ באַרעכטיקטער. ער שלאָגט פאָר, אַז 
ביידע, די דאַרדאַנעלן און דער פּאַנאַמאַדקאַנאַל, וי אַלע אינטערנאַציאָנאַלע 
וואַסער-וועגז, זאָלן אַרונטער אונטערן קאָנטראָל פון די פאַראייניקטע 
פעלקער. 

אָט אין דעם, און ניט מער וי אין דעם, גייט עס אין גאַנצן טאַראַראַם . 
אַרום טערקיי. דער סאָװעטן-פאַרבאַנד האָט ניט געשיקט קיין אולטימאַטום 
צו טערקיי. ער האָט טערקיי מיט גאָר נישט געסטראַשעט. ער האָט מיט 
איר אַפילו ניט פאַרהאַנדלט אויסער אין די ראַמען פון די אָפּמאַכן, װאָס 
ער האָט מיט איר און מיט אַנדערע בנוגע די דאַרדאַנעלן עס איז א 
געוויינטלעכע, דיפּלאָמאַטישע פּראָצעדורע, װאָס װעט זיך אויסלאָזן מיט נאָך 
אַן ?אָפּרײד*, װאָס וועט זיין אַ פּשרה אין דער ריכטונג פון מער אָנערקענונג 
פאַר די לענדער פון שװאַרצן ים, וי עס איז געווען דער פאֵל פון ,מאָנטרעי- 
אָפּרייד*, 

באַרעכטיקט דאָס די היסטעריקע מיט די הונדערטער מיליאָנען דאָלאַרן 
צו ;ראַטעװען טערקיי פון די נעגל פון סאָוועטן-פאַרבאַנד* 3 דינט אָקאָרשט 
ניט דער טומל אַרום טערקיי וי אַן אויסרייד פאַר אַמעריקע אויפצושטעלן 
פאַר זיך אַ באַזע אין טערקיי קעגן דעם סאָװעטן-פאַרבאַנד ? 


װואָס האָט פּאַסירט אין גריכנלאַנד? 


אין יאָר 1926, האָט אַ כאָפּטע קאָרופּטע רעאַקציאָנערן פאַרכאַפּט די 
מאַכט אין גריכנלאַנד, זיי האָבן דערשטיקט די רעפּובליק, געבראַכט צוריק 
פון אַ דרייצן-יאָריקן גלות אין לאָנדאָן דעם פאַרטריבענעם קעניג געאָרג 

(דער נאָר:װאָס געשטאָרבענער קעניג) און איינגעשטעלט אַ אַ דיקטאַטור 
אונטער אַ גענעראַל מעטאַקסאַס, 
: אָט דער מעטאַקסאַס האָט פייערלעך דערקלערט, אַז ;דער פּאַרלאַמענ- 
טאַריזם איז טויט אין גריכנלאַנד אויף אייביק" און אַז ער װעט ;הערשן וי 
מוסאָליני?,. און ער האָט געהאַלטן װאָרט. ער האָט גלייך פאַרבאָטן אַלע 
פּאָליטישע פּאַרטײען, אונטערדריקט די יוניאָנס און אָפּגעשאַפּט אַלע 
פרייהייטן, וועלכע פירער פון דער אָפּאָזיציע ער האָט געקענט כאַפּן, האָט 
ער אַרעסטירט, געפּײניקט, דערמאַרדעט. און אַ סך טויזנטער אָפּאָזיציאָ- 
נערן האָט ער פאַרשיקט אויף די אומבאַוואױנטע, נאַקעטע אינזלען אומ- 
צוקומען פון הונגער און קעלט, 


די מענטשן אַרום מעטאַקסאַס זיינען געווען די מקורבים פון קעניג, 
וועלכע האָבן אַלעמאָל פאַרטראָטן די אויסלענדישע באַנקירן, הױפּטזאַכלעך 
פון לאָנדאָן, װאָס זיינען געזעסן הונדערט יאָר אויפן קאַרק פון גריכישן 
פאָלק און געזויגן זיין בלוט, און דער קליינער הייפל גריכישע קאַפּיטאַליסטן, 
װואָס צאָלן ניט קיין שטייערן, שטעלן װאָסערע פּרייזן זיי ווילן, צאָלן די 
אַרבעטער וויפיל זיי ווילן, און שפּעקולירן וויפיל זייער האַרץ גלוסט, זי 
האָבן מאַניפּולירט מיט אַ צאָל פּאָליטישנס און אַרמײי- מענטשן, װאָס האָבן 
געגעסן פון זייערע הענט, 


די פאַרבאָטענע פּאַרטײען, די יוניאָנס (מעטאַקסאַס האָט אָרגאַניזירט 
אייגענע ,יוניאָנס*, ,וי מוסאָליני*), און די אַנדערע ליבעראַלע באַוועגונגען 
זיינען אַרונטער ,אונטער דער ערד", אָדער װוי אין גריכנלאַנד װאָלט מען 
געזאָגט, ;אַװעק אין די בערג", דאָס הייסט אָנגעגאַנגען אין געהיים, אומ- 
לעגאַל. באַזונדערס אַקטיוו איז אין דער אומלעגאַלער באַװעגונג קעגי דעם 
פאַשיסטישן רעזשים געווען די קאָמוניסטישע פּאַרטײ, װאָס הגם ניט גרויס 
אין צאָל מיטגלידער, האָט זי אָבער געהאַט אַ היפּשן איינפלוס אויף דער 
אַרבעטער-באַװעגונג. אין לעצטן פּאַרלאַמענט האָט די דאָזיקע פּאַרטײ 
געהאַט פופצן מיטגלידער, צווישן דריי הונדערט. 


אָט די אונטערדדיקטע דעמאָקראַטישע עלעמענטן זיינען דאָס געװאָרן 
די גריכישע רעזיסטאַנץ-באַװעגונג, דער ,פראָנט פאַר נאַציאָנאַלער באַ- 
פרייאונג? ---,עאַם? -- ווען די נאַציס האָבן פאַרנומען גריכנלאַנד און די 
פאַשיסטישע רעגירונג איז אַנטלאָפן צו ווערן אַ גלות-רעגירונג אין אַפריקע. 
;עאַם* האָט דאָס ביטער געקעמפט אי קעגן נאַצישן אָקופּאַנט אי קעגן דער 
גריכישער קוויזלינג-רעגירונג, װאָס די גריכישע פאַשיסטן האָבן געגרינ- 
דעט אונטער די נאַציס און אָרגאַניזירט ,זיכערהייט-באַטאַליאָנען",. גרי" 
כישע פאַשיסטן אין דייטשע מונדירן מיט דייטשע געווער אױיסצוראָטן אַלע 
דעמאָקראַטישע כחות. ;עאַם* האָט אויך אָרגאַניזירט אַ דעמאָקראַטישע 
רעגירונג, אויסגעקליבן אין געהיימע װאַלן אונטערן נאָז פון די נאַציס, 

און. געגעבן צום ערשטן מאָל פולע זעלבסט-רעגירונג צו איטלעכן דאָרף 
אין לאַנד, : : : 
| אין ,עאַם* האָבן באַלאַנגט די הױיפּט פאַרבאָטענע פּאַרטײען: אַגראַר- 

פּאַרטײ, פּאָפּולער דעמאָקראַטישע פּאַרטײ, די סאָציאַליסטישע פּאַרמײ, די 
קאָמוניסטישע פּאַרטײ, די אונטערדריקטע פעדעראַציע פון יוניאָנס, די 
ספּעציעלע יוניאָנס פון אייזנבאַן-אַרבעטער און רעגירונג-אָנגעשטעלטע, און 
ליבעראַלע באַוועגונגען פון פרויען און יוגנט. אין דער פירערשאַפט פון 
,עאַם? האָבן זיך געפונען 16 גענעראַלן פון דער פריערדיקער אַרמײ, 24 
קאָלאָנעלן, 15 הונדערט אָפיצערן, זעקס בישאָפן, 1,500 גלחים, 30 פּראָפץ- 
סאָרן. אין דער צייט פון איר גרעסטן איינפלוס, האָט ;עאַם* פאַרמאָגט 
0, מיטגלידער, און זיין מיליטעריש-קעמפערישער אָפּטײל, , עלאַס*, 
האָט געהאָט 84,000 מענער און פרויען אין אַקטיון דינסט און נאָך אַ 
0 אין רעזערוו. די יוגנט-אָרגאַניזאַציע ;עפּאָן" האָט פאַרמאָגט 
0 מיטגלידער. : 

אין 1944 האָט אַנטאָני אידען דערקלערט אין פּאַרלאַמענט, אַז די 
בריטישע השערות זיינען, אַז דער ;עאַם* פאַרמאָגט אַרום דריי פערטל 
מיליאָן מענטשן און זיין ,;עלאַס* אָרום 50,000. ער האָט געהאַט אורזאַכן 
צו פאַרקלענערן זייער צאָל, 

אויסער ;עאַם*, האָבן זיך געפונען נאָר קליינע גרופּקעלעך, װאָס זיינען 
באַשטאַנען פוֹן די רעשטלעך פאַשיסטן װאָס זיינען ניט אַריבער צו זי 
קוויזלינגס, און האָבן זיך מער געגדייט איבערצונעמען די מאַכט, אַז די 
נאַציס וועלן אַרױס, װוי צו קעמפן קעגן די נאַציס. זייער מיטגלידערשאַפט 
איז געווען קליין. אַפּילו די װויכטיקסטע צווישן זיי, ,עדעס", האָט אין סאַמע 
גינסטיקסטן מאָמענט קאַנטראָלירט אַ שטיקל לאַנד פון 35 מייל לאַנג און 
5 מייל די ברייט, בעת ,עאַם* האָט קאָנטראָלירט ניינציק פּראָצענט פון די 
פופציק טויזנט מייל פון גריכנלאַנד, 

;עאַם* האָט אויפגעטאָן גרויסע זאַכן פאַר די אַליאירטע בעתן קריג. 
זי האָבן סאַבאָטאַזשירט דעם קוויזלינג-רעזשים, אָרגאַניזירט אַפילו גרויסע 
סטרייקס און מאַסן פּראָטעסט-מיטינגען. און דער עיקר האָבן זיי. מיטן 
געווער װאָס די ענגלישע אַרמײ פלעגט זיי אַרונטערװאַרפן דורך פּאַראַ- 
שוטן, באַפאַלן און אויפרייסן די קאָמוניקאַציעס אין לאַנד. דור"ך גריכןנ- 
לאַנד איז געגאַנגען דער דייטשער טראַנספּאָרט צו ראָמעלס אַרמײ אין צפון- 
אַפריקע. מיט דעם װאָס ,עלאַס* האָט אויפגעריסן די גארגאפאטאמוס. 
בריק, האָט זי פאַרהאַלטן אויף זעקס װאָכן דאָס שיקן פּראָויזיעס צו 
ראָמעלס אַרמײ אין דער סאַמע קריטישסטער צייט פון קאַמפּײן. אין זיג 
פון אַלאַמעין האָבן די גריכן אַ חלק. ,עאַם* האָט, אגב, אויך געראַטעװעט 
די גריכישע אידן פון די נאַצישע הענט. דעם 18טן אָקטאָבער, 1944. האָט 
דער ענגלישער בריגאַדיר (גענעראַל) באַרקער-בענפילד דערקלערט אויף 

אַ פּרעסע-קאָנפערענץ אין אַטען : ,מיר װאָלטן קיינמאָל ניט געקענט שטעלן 
אַ טריט אויף דער גריכישער ערד ווען ניט די גרויסאַרטיקע אַרבעט פון 
דער װידערשטאַנד-באַוועגונג , עאַם* און עלאַס?.* אוֹן אַן אַנדער ענגלישער 
בריגאַדיר (גענעראַל) האָט געזאָגט (ציטירט פון לעלאַנד סטאָו), אַי ,די 
איינציקע אמתע ווידערשטייער און קעמפער קעגן די דייטשן זיינען געווען 
עלאָס,? " 

, עאַם* האָט אָבער געהאַט אַ פּאָליטישע פּראָגראַם, אַזױ װוי דער ווידער- 
שטאַנד אין פראַנקרייך און פּוילן האָבן געהאַט פּאָליטישע פּראָגראַמען -- 
און דאָ ליגט די טראַגעדיע פון דער געשיכטע גריכנלאַנד, 

די פּראָגראַס האָט פאָראויסגעלייגט אויפצושטעלן צוריק אַ פרייען 
זעלבסטשטענדיקן גריכנלאַנד, נאָך דער באַפרייאונג גרינדן אַ צייטווייליקע 
רעגירונג פון אמתע אַנטי-פאַשיסטישע עלעמענטן, װאָס זאָל זיין פאַר- 
פליכטעט צוריקצושטעלן די דעמאָקראַטישע פרייהייטן פון פאָלק און צו 
פאַרזיכערן עסן און אַרבעט פאַר די מאַסן. דאָס איז, אין פלוג, זייער אַ 
מילדע ליבעראַלע פּראָגראַם, אָבער פאַר גריכנלאַנד האָט עס באַטײט אַ סוף 
צו דעם סאָרט רעגירונג װאָס האָט דאָרטן געהערשט פאַרן קריג. און 
דעם קעניג האָט עס כמעט וי איבערגעלאָזט אין דרויסן: דער קעניג האָט 
געזאָלט װאַרטן אין אויסלאַנד ביז װאַנען אַן אמתער, ערלעכער, דעמאַָ- 
קראַטישער פּלעביסציט װעט אַנטשײדן צי דאָס גריבישע פאָלק וויל אים 
צוריק פאַר אַ קייסער, צי בעסער צוריק אַ רעפּובליק, 

- װואָס ווייטער האָט פּאַסירט איז אַ לאַנגע, בלוטיקע געשיכטע פון אַ 
קאַמף פון דער גריכישער גלות-רעגירונג, מיט דער ענגלישער רעגירונג 
הינטער איר, קעגן דער פאַראייניקטער דעמאַקראַטיע אין גריכנלאַנד -- 
אֲפילו אין סאַמע פייער פון קריג קעגן די נאַציס, --- כדי די פאַשיסטישע 
רעגירונג זאָל נאָכן קריג קענען קומען צוריק און איינפירן צוריק דעם 
אַלטן רעזשים. ווען ,,עאַם* שיקט אַ דעלעגאַציע פון פּאַרטיזאַנען צי דער 
גלות-רעגירונג אין קאַיראָ מיט אַ פאָדערונג אויסצוברייטערן די רעגירונג 
דורך אַרײננעמען אַ פאַרטרעטונג פון דער װידערשטאַנד-באַװעגונג, ווערט 
די דעלעגאַציע אַרעסטירט און צוריקגעשיקט מיט בזיון. ווען די זעלבע 
פאָדערונג װוערט געשטעלט פון גריכישע אָפיצערן און מאַטראָסן אין קליין- 
אַזיע+ ווערט עס דערקלערט פאַר אַן ,אויפשטאַנד* און אַלע ווערן אַרעס- 
טירט. דרייסיק טויזנט גריכישע דעמאָקראַטן זיינען פאַרשיקט געװאָרן 
פון דער ענגלישער מאַכט אין קאַנצענטראַציע-לאַגערן אין אַפריקע פאַר 
פאָדערן צו דעמאָקראַטיזירן די גלות-רעגירונג, 

אַזױ װוי דאָס איז פאָרגעקומען בעת מלחמה, האָבן די אויסלענדישע 
קאַרעספּאַנדענטן פון דעם ניט געטאָרט שרייבן, כאָטש זיי זיינען גע- 
שפּרונגען פון דער הויט פון דעם סקאַנדאַל. טשוירטשיל אַלין האָט אין 
אויגוסט 4 פאַרזאָגט די קאָרעספּאַנדענטן ,אוױיסצולאָזן וועלכן עס איז 

קרעדיט צו עאַם" -- שוין צוגעגרייט אַ באַזע צו דיסקרעדיטירן די גרי- 
כישע דעמאָקראַטיִע. ענגלאַנד גרייט צו אַן אַנטי דעמאָקראַטישע אַרמײ אין 
| אויסלאַנד, פון דורכאויס ,ראָיאַליסטישע* עלעמענטן, מיט וועלכע צו מאַכן 
אָרדענונג אין לאַנד, און ווען די דייטשן מוזן זיך אָפּטראָגן פון גריכג- 
לאַנד, ווייל די רויטע אַרמײ האַלט ביים פאַרשליסן זייער וועג אין צוריקצוג, 
קומט ענגלאַנד אַריין אין גריכנלאַנד, הגם מען האָט איר ניט געדאַרפט 
האָבן דאָרטן, און מיטן כח פון איר מיליטער, די פאַשיסטישע אַרמײ װאָס 
זי האָט אָרגאַניזירט אין אַפריקע, און די קויזלינג ,זיכערהייט-באַטאַ- 
ליאָנען", וועמען מען האָט נאָר געביטן די מונדירן, פירט זי דורך אַךְ 
אינטערווענציע מיט אַ' בלוט-באָד צו אונטערדריקן ,עאַם* --- זי איז באַ- 
שטאַנען אַז נאָר ,, עאַם* מוז צוריקגעבן די געווער, בעת די פאַשיסטישש 
בריגאַדעס זאָלן בלייבן באַװאָפּנט. און אויך מיר האָבן דאָ צוגעלייגט אַ 
האַנט: אונזערע הונדערט אַרמײ-לופט-טראַנספּאָרטן האָבן אַרײנגעבראַכט 
קיין גריכנלאַנד ענגלישע אָפיצערן און אינדישע סאַלדאַטן, צו דערשטיקן 
די גריכישע דעמאָקראַטיע. לילאַנד סטאָו באַריכטעט, אַז די ענגלישף 
אַרמײ האָט געמוזט אייננעמען אַטען גאַס ביי גאַס, 

באַזיל װולאַװיאַנאָס, אַ קאָנסערװאַטיוער ליבעראַל, װאָס האָט פאַר- 
טראָטן גריכנלאַנד אין אַ ריי וועלט-קאָנפערענצן, האָט אין אַן אינטערוויד 
מיטן קאָנטערװאַטיוון זשורנאַל ,יונייטעד ניײישאָנט װאָירלד", פון אַפּריל 
7 /אַרויסגעגעבן מיט דער שטיצע פון נעלסאָן ראַקפעלער און באַ- 
גריסונגען פון דין עטשעסאָן), דערקלערט, אַז די היינטיקע רעגירונג איז 
אַריין אין מאַכט דורך פאַלשקייט און טעראָר; אַז ניט די לינקע פּאַרטײען, 
. ניט די פּאַרטײען פון צענטער, האָבן זיך באַטײליקט אין די לעצטע װאַלן ; 
אַז אַפילו פון די געפעלשטע רעגירונגס-ליסטן פון צוויי מיליאָן שטימען 
האָבן געשטימט נאָר 1,117,000, און פון די האָבן די ראָיאַליסטן באַקומען 
נאָר 700,000 שטימען --- 25 פּראָצענט, אַפילו לויט די רעגירונגס-ליסטן; 
אַז עס איז ניטאָ קיין פרייהייט אין גריכנלאַנד, און ער ציטירט פון אַ באַ- 
ריכט פון דער ענגלישער פּאַרלאַמענטאַרישער דעלעגאַציע, װוי עס איז ניטאָ 
קיין פרייהייט אין לאַנד ; און גיט צו, אַז הגם 85 פּראָצענט פון דער גריכי- 
שער באַפעלקערונג װאָלט װעלן באַקומען הילף פון אַמעריקע, װאָלט פּונקט} 
אַזאָ פּראָצענט דווקא ניט װעלן אַז די דאָזיקע הילף ,זאָל העלפן, דירעקט: 
אָדער אומדירעקט, יענע כחות אין גריכנלאַנד, וועלכע געברויכן אַנטי* 
דעמאָקראַטישע מעטאָדן און טעראָריסטישע טאַקטיקן". 

דער סאָװועטן-פאַרבאַנד איז דאָ לחלוטין ניט פאַרמישט. לילאַנד סטאָר, 
; װאָס איז געווען אין גריכנלאַנד אַ פּאָר מאָל בעת די געשעענישן, דערציילט, 
אַז די געאַם* האָט קיינמאָל קיין שום הילף פון סאָװועטן-פאַרבאַנד ניט גע" 
קראָגן,. די איינציקע זאַך װאָס דער סאָוועטן-פאַרבאַנד האָט געטאָן בנוגע: 
גריכנלאַנד איז צו שטעלן די פראַגע אין זיכערהייט-ראַט פון דִי פָאָר- 

אייניקטע פעלקער : װאָס טוען די ענגלישע סאָלדאַטן אין אַ פרייען 
זעלבסטשטענדיקן אַליאירטן שטאַט, גריכנלאַנד? י 

בולגאַריע, יוגאָסלאַװיע, אַלבאַניע האָבן אויך ניט גענומען וועלכע עס 
איז שריט אין דער אינטערווענציע אין גריכנלאַנד, אויסער דעם װאָס 
גריכישע פּאַרטיזאַנען ראַטעװען זיך אַמאָל אַריבער זייערע גרענעצן. אָבער 
פּונקט אַזױ פלעגן רוסישע רעװאָלוציאָנערן זיך ראַטעװען אין איס.- 
לענדישע לענדער, אַפילן אין ענגלאַנד. די באַלשעװיסטישע פּאַרטײ איז 
דאָך גאָר געבוירן געװאָרן אין לאָנדאָן, אויף אַ קאָנגרעס פון רוסישע 
רעװאָלוציאָנערן. פאַר װאָס טאָרן בולגאַריע און יוגאָסלאַװיע ניט געבן 
אַזיל-רעכט די רעװאָלוציאָנערֹן פון גריכנלאַנד ? 

דער אויספיר מוז זיין, אַז די סכנה, אַז עמעצער וויל פאַרכאַפּן גריכנ- 
לאַנד, איז ניט מער וי אַן אויסרייד, אַ תירץ און אַ פּריטשעפּע פאַר אונז 
זיך אַליין אַריינצומישן אין גריכנלאַנד און אויפצוהאַלטן דעם איצטיקן 
רעזשים צוליב אונזערע אייגענע מאָטיוון,. מיר דאַרפן דעריבער זיך ניט 
לאָזן פאַרפירן פון די רייד, אַז דער סאַװועטן-פאַרבאַנד װויל פאַרכפּאַן גריכנ- 
לאַנד, נאָר אַרײנקוקן גענוי װאָס מיר ווילן דאָרטן, די פּראָבלעם איז ניט 
,;סאָװעטן-פאַרבאַנד אין גריכנלאַנד*, נאָר ;אַמעריקע אין גריכנלאַנד*, 

אין אַ בריוו צו דער ניו-יאָרק ;טאַימט* פון 20טן אַפּריל, 1947, האָט 
פּראָפּעסאָר גילבערט מאַקבעטה אַװעקגעשטעלט די פּראָבלעם קלאָר און 
שאַרף : 

;װאָס איז די אמתע אורזאַך פאַר װאָס װואַשינגטאָן איז אַנטשלאָסן צו 
האַלטן אין זאָטל די רעאַקציאָנערע רעגירונגען אין גריכנלאַנד און טערקיי ! 
די אורזאַך ליגט אין אונזער קאָנקורענץ מיט רוסלאַנד װוי נאָך אַ גרויסע 
מאַכט, מיט וועלכער מיר װאָלטן פּונקט אַזױ געהאַט די זעלבע דיפערענצן, 
צי זי װאָלט געװוען אַ דעמאַקראַטיע צי אַ קאָמוניסטישער שטאַט,. די 
סטראַשידלע פון קאָמוניזם האָט די רעגירונג אַרױסגעשטעלט נאָר כדי צו 
אַפּעלירן צו די געפילן פון אַמעריקאַנער פאָלק, אָנשטאָט צו זיין פאַר- 
שטאַנד, . : 

;אין פאַל פון גריכנלאַנד און טערקיי, איז דער ציל פון אונזערע פירער 
אויסצושליסן דעם רוסישן איינפלוס פון דער געגנט פון מזרח מיטללענדישן 
ים. אויב רעגירונגען, װאָס זיינען פריינטלעך צו רוסלאַנד, װועלן זיך איינ- 
שטעלן אין גריכנלאַנד און טערקיי, װאָלט רוסלאַנד געהאַט, אין פאַל פון 
אַ קריג צווישן איר און די מערב-מלוכות, אַ פאָרצוג אין יעדן פאָרזוד צו 
קאָנטראָלירן דעם מזרח-טייל פון מיטללענדישן ים כדי אָפּצושטעלן דאָס 
שיקן אויל, איבערהויפּט פון נאָענטן מזרח. װאָס שייך אונזער האַנדל, איז 
יכל זמן עס איז שלום אויף דער וועלט, מאַכט אונז װײיניק אויס צי רוסישע 
ביקסן קוקן אַרױס איבער די דאַרדאַנעלן, און צי רעגירונגען װאָס זיינען 
פריינטלעך צו רוסלאַנד באַהערשן די לענדער אויף די ברעגעס פון טָגעִי- 

46 פ 


אישן ים און דעם וועג פון שװאַרצן ים צום מיטללענדישן ים. אָבער דאָס 
װאָלט געשטאַרקט רוסלאַנד פּאָטענציצל מיליטעריש און װאָלט אַפילו אין 
שלום-צייט בײגעטראָגן צו איר איינפלוס און צו איר כח ביים פאַרהאַנדלען," 

פּראָפּעסאָר מאַקבעטה טענהט, אַז מען דערציילט ניט דעם עולם די 
אמתש פאַקטן אַרום ענין גריכנלאַנד און טערקיי, די פּראָגן ;צי זאָלן מיר 
זיך שטעלן קעגן די אינטערעסן פון אַן אַנדער וועלט-מאַכט אין די דאָזיקע 
צוויי לענדער ? זיינען אוגזערע אינטערעסן דאָרטן גענוג פאַרמישט ? עס 
איז אונזטר פליכט צו העלפן די נױיטבאַדערפטיקע גריכן, און אַלע נויט. 
באַדערפטיקע מענטשן, אָבער דאָס קען געטאָן וערן ניט אַרײנגײענדיק 
אין אַ שטרייט פאַר מאַכט מיט רוסלאַנד און עס דאַרף געטאָן װוערן דורך 
די פאַראייניקטע פעלקער, די פראַגע פון גריכישער הילף, וי די פראַגע 
פון קאָמוניזם, איז אויסגענוצט געװאָרן פון אונזער רעגירונג צו פאַרשטעלן 
די אמתע פראַנע.." 

פּראָפּעסאָר מאַקבעטה האָט געקענט צוגעבן, אַז די פאַראייניקטע פעל- 
קער האָבן שוין געהאַט צויי קאָמיסיעט אין גריכנלאַנד, וועלכע האָבן 
געבראַכט אַ גענויען באַריכט װאָס די באַדערפענישן פון גריכנלאַנד זיינען 
און וויפיל געלט מען דאַרף פאַר דעם האָבן -- און אַפילו פון װאַנען דאָס 
געלט קען קומען: פון דער אינטערנאַציאָנאַלער באַנק, װאָס האָט דאָס 
געלט, נאָר וויל עס ניט געבן סיידן גריכנלאַנד װעט איינפירן מינימאַלש 
רעפאָרמען... 


װוער איז דער שונא? 


אין דער גאַנצער דעבאַטע אַרום דער נייער פּאָליטיק פון אַמעריקע, 
! האָט נאָך קיינער ניט באַצײכנט גריכנלאַנד און טערקיי וי דעמאַקראַטיעס, 
און עס האָט נאָך אויך קיינער ניט געזאָגט, אַז די הילף פאַר די דאָזיקע 
צוויי לענדער איז אַ קאַמף פאַר דעמאַקראַטיע, 

פאַר גריכנלאַנד איז דער אויסרייד געווען, אַז די ,דרייצן טויזנט" 
קאָמוניסטן װועלן פאַרכאַפּן די מאַכט, אויב מיר שטיצן ניט גלייך די 
רעגירונג, וועלכע מיר גיבן צו איז טאָטאַליטאַריש און קאָרופּט. אָבער 
פאַר טערקיי איז אַפּילו אַזאַ תירוץ אויך ניט געווען. דאָ איז דער אויסרייך, 
אַז אויב מיר העלפן גיט, װעט טערקיי צוליב עפּעס אַ מיסטישער זאַך פאַר- 
לירן איו זעלבסטשטענדיקייט, ' 

וויפיל קעגגעריש-געשטימטע סענאַטאָרן און קאָנגרעסלײיט האָבן גיט 
געפאָדערט פון דער רעגירונג אַרױיסצוקומען אָפן מיט קלאָרע דיבורים וואו 
עס שטעקט די געפאַר פאַר די דאָזיקע לענדער, האָט די רעגירונג קיין 
װאָרט ניט געזאָגט. און דערפאַך האָט דאָס די /, העראָלד-טריביון" באַ- 
ריכטעט ערב דער אָפּשטימונג אין סענאַט, 20טן אַפּריל, /194, אַז די 
סענאַטאַרן וועלן פאַר דעם שטימען מיט אַ שווערן געמיט, ווייל זיי ווייסן 

ניט װאָס דאָ שטעקט, זיי האָבן זייערע ספקות, נאָר עס איז איצט אַזאַ 
לאַגע, אַז זי קענען, אויס פּאַטריאָטישע מאָטיוון, דעם פּרעזידענט פון לאַנד 
זיין פאַרלאַנג ניט אָפּזאָגן. 

ביי אָפענע קלאָרע דיבורים, ניט אין איילעניש און ניט בעת עס קומט 
פּאָר די קאָנפערענץ אין מאָסקװע, װאָלט דער קאָנגרעס גאָר אַנדערש 
געשטימט וועגן דעם... 

הינטער אונזער נייער אויסלענדישער פּאָליטיק שטייען אונזערע 
,אויל-אינטערעסן" אין מיטל-מזרח, אונזער אינטערנאַציאָנאַלער קאַפּיטאַל, 
װאָס וויל אויפשטעלן אַ דאָלאַר-אימפּעריום איבער דער וװעלט, די אַנטי- 
סאָוועטישע כחות װאָס ווילן , צוערשט אָפּשטעלן און דערנאָך צוריק- 
קייקלען דעם סאָוועטישן איינפלוס אין דער וועלט", דער װאַטיקאַן אין 
זיין באַשטענדיקן קאַמף פאַר אַ פּעאָדאַל-קאָרפּאָראַטיװוער (סעמי-פאַשיס- 
טישער) וועלט, װאָס זעט אין סאָװועטן-פאַרבאַנד זיין נאַטירלעכן קעגנער, 
און די. רעאַקציע פון אַמעריקע בכלל, װאָס וויל אָנמוטנען דאָס װאַסער, כדי 
אָפּצואװישן, אין דער היסטעריקע פון רויט-יעגערישקייט, די סאָציאַלע 
רעפאָרמען פון דעם רוזוועלט-רעזשים, 

אָט די קאָנצענטראַציע פון רעאַקציאָנערע כחות האָט ,געפאַנגען" 
! פּרעזידענט טרומאַנען, און טרייבן ניט נאָר אַמעריקע נאָר די גאַנצע וועלט 
צו אַ נייער בלוט-באָד, : 

דעריבער איז נויטיק אַרױסצוקומען אָפן און אויפקלערן די לאַגע. 

דער סאָװעטן-פאַרבאַנד איז ניט דער שונא, ווייל ער װויל ניט עפּעס 
אַזױנס װאָס איז אונזערס, ווייל ער שטייט ניט אין וועג פון אונזערע 
לעגיטימע אינטערעסן אין ערגעץ ניט, ווייל ער װיל ניט און דאַרף ניט 
פּאַרכאַפּן אָדער עקספּלואַטירן פרעמדע לענדער, וױַיל אַלץ װאָס ער איז 
אויסן איז די לעגיטימע אינטערעסן פון יעדן פאָלק : זיכערהייט און פרידן. 

מיר קענען לעבן מיטן סאָװעטן-פאַרבאַנד אין פריינטשאַפט און פרידן 
און צוזאַמען אַרבעטן פאַר אַן אייביקן וועלט-פרידן, װי פּרעזידענט רוז" 
וועלט האָט פיל מאָל געזאָגט. מיר דאַרפן נאָר אַלײן באמת זוכן פרידן, 
און לאָזן די פאַרשקלאַפטע פעלקער פון דער וועלט זיך אַלין צו באַפרײיען 
פון זייערע אונטערדריקער און אַלײן זיך דערווערבן די סאָציאַלע רע- 
פאָרמען, װאָס אָן זיי קען קיין שלום בכלל ניט זיין. 


